

ЕДИГЕНИМ ЕДИ ЙЫЛДЫЗ

Биринжи китап

**ХУВДУЛЕР
МАТАЛЛАР
САНАВАЧЛАР
ЯҢЫЛТМАЧЛАР**

АШГАБАТ
« ТУРКМЕНИСТАН »
1989 й.

ББК 84 ТҮР 1
Е 26

Топлап, нешире тайярлан Аманмырат Баймырадов

Е 26 Едигеним — еди йылдыз: Түркмен хувдүлери, маталлары, санавачлары, яңылтамачлары. Биринжи китап/ Топлан, нешире тайярлан Аманмырат Баймырадов. — А.: Түркменистан, 1989, 144 с.

ISBN 5—8320—0194—X

Китаба түркмен хувдүлеринин, маталларының, санавачларының ве яңылтамачларының чепер нусгалары гиризилди. Шахыраналыга, нәзик дуйгуларга, сырлы мана, айтмасы кың жүмлелерге, халк оюна-рының тилсимлерине бай халк дөреджилик нусгалары оқыжыла-рың гөвнүден турар дийип тама эдйәрис.

Е 4702590102 — 167 52—89
083 (02) — 89

ББК 84 Түр 1

ISBN 5—8320—0194—X

© «Түркменистан» неширяты, 1989

ПАЙХАС АЧАРЫ

Түркмен халк дөреджилиги халкың пәхим-пайхасы-ның йитилигине, дөреджилик укыбының учурсыз кәмил-дигине гүвә гечйәр. Ил арасында кырка голай дессаны, йүзлерче айдымы өкделик биле ерине етирен багшыла-рың, улы томлары эмеле гетиржек кыссалары ят-дан биле сөзе чепер адамларын уссатлыгы хакда ро-ва-ятлар айдылар. Шейле адамларын тагалласы, зехиндир-яды халкың уммасыз чепер рухы байлыгыны бизе мирас-гоюпдыр. Халк шол мирасың чеперчилик бинядыны пуг-та тутупдыр. Онуң чепер эсерлери сөз сунгатының кәмил-нусгаларына етириши, образ ясайши, сөз гадырына етип, мазмуна гысгадан чуң маны берши гайталанмажак ус-сатлыгың, иргинсиз гөзлегин битирең иши, чәксиз чепер-чилик чөзгүтлере бай укыбың, даш ярян дөреджиликли-зехиниң өнүми. Ата-бабаларымыз хер сюжети, аңлатма-ны, сөз дүзүмини сынтгылап-сынтгылап, сейисленең-ата, биркемсиз дүзүлән дутара дөндериңдир.

Халкы эсерлери несилден несле гечирмек, кәмилеш-дирмек бабатында көпчүлигиң ой-пикири айра чыкман-дыр. Гөвүн гөвүнден сув ичиңдир, зехин зехинден иймит-ленип, ылхам дөреджилик умманында перваз урупдыр. Дөреджилик барадакы көпчүликлейиң тагалла кем-кем-ден оларын социал пишесине өврүлиңдир. Дөреджили-гиң шейле усулда гуралмагы халкы эсерлерин пейдасы-на чөзүлиңдир, идеясының сагдын, темасының дурмушы, чеперчилик дережесиниң кәмил болмагына оңайлы тәсир-эдиңдир. Оларда халкың узак тарыхы, дап-дессуры, ислег-арзувы, ыкдысады, социал, медени дурмушы, ахлагы жем-лениңдир. Фольклорың эстетик-социал gymmatлылыгы, тербиелейжилик, жемгыетчилик хызматының тәсирчили-ги, йитилиги шу жемиң чеперчилик хумметине, шахырана-эсасына, мазмунының манылылыгына баглы. Халк фольклордан социал ярасына мелхем тапыңдыр, сынан-гөвнүни сейиклөп, пайхасыны дурлапдыр. Фольклора гу-лак асан халк ондан ахлак сапагыны алыпдыр: нәхили

яшамагы, ишлемеге, сөймеге, йнгренмеге өвренипдир, адамкәрчилигиге, ынсапчылыгыг, эдеплилигиге нормаларына билипдир. Пайхас ачарының фольклордадыгына, онун дүрли чеперчилик чөзгүтлөргө, шахырана дуйгуларга, тәснн өвүшгигли гөрнүшлөргө бай эгсилмез чепер хазыналарын тәжидигиге биркемсиз акыл етирипдир. Шоңа гөрә М. И. Калинин халкы «алтын гөзлейжи» дийип атландырыпдыр. М. Горький болса, «алтын гөзлейжилерин» дөрөдөн эсерлеринин сөз сунгатының башлангыжыдыгыны, оны өвренимегиге, йгынамагыг, нешир этмегиге мөхүмдигини языжыларга весъет эдипдир. Себәби фольклор асырларын, дөвүрлерин, несиллерин чепер тарыхы, рухы хазынасы. Ол эркинлиги сөйгән, кәмил чеперчилик нусгалары халаян сунгат. Шоңа гөрә ол фольклор, халк эркинлиги хамырмаясы.

Фольклор дүрли-дүрлүдиге сарпа гоймак биле тарыхы хақыкаты чепер хақыката өвүрийәр. Онун эмер-дамарына сиңип гиден дүрли-дүрлүлик жанрларын тебигатыны кесгитлейәр, сөз сунгатының өзбашдак пудагыдыгыны кепиллендирйәр. Чүнки ол чепер поэтикада, асырлар довамында кәмиллешип, битевиге галып өврүлөп формада, мәхек дашы ялы анык мазмунда, алмаздан хем йити идеяда, бири-биринин үстүнн долдурян образлардыр персонажларда йүзә чыкяр. Сизин элициздәки йгында гиринилеп эсерлер хем шейле өсүшин, айратынлыгыг эсасында кемала гелипдир, фольклорын тебигатына лайыктылыкта, эстетикиге ве жемгытчилик хызматы еринне етирйән чепер сөз сунгатының белли бир пудагына өврүлипдир.

Йгындыдакы жанрларын формалары, еринне етирилишин ве чепер чөзгүтлери айры-айры. Шуңа серетмездән, олары бирлешдирйән, бири-биринне якынлашдырян аламатлар хем бар. Ата-бабаларымыз несил галдырмага, чаганы яшлыкдан тербиелемәге, дөвребап адам эдип етишдирмәге айратын үнс берипдирлер: эне мәхри хүвдә сиңдирилипдир, сырлы дүнийә акыл етирмек маталларын, сагдын өсмек, сөз гадырыны билмек санавачлар биле яныятмачларын пайына дүшүпдир. Шейлеликте, жанрларын сөз сунгаты хөкмүндәки чепер эстетикиге gymматы оларын тербиелейжилек, жемгытчилик хызматы биле сазлашыкты өсдүрилипдир.

Чага тербиеси эне хүвдүсинден башланяр. Энәң айдымы чага мәхир пайлар, онун рахатлыгыг үпжүн эдйәр.

Ак ниете бесленеп хүвдүлер дуйгулардан, ислег-арзулардан, долуп-дашып мәхирлерден нүре-нүр. Онун эгсилжек гүманы ёк. Бир гөрсен, гүле бүренип ятап ала-яз ялы өвшүн атыр, бир гөрсен, сувы бол дөря кимин жошуп акяр. Ыза тесжек, рухдан дүшжек гүманы ёк, беленде галар. Оңат арзув-ниетлери эмер-дамарына чепли ызарлар гидер. «Ягшы ниет — ярым дөвлет» дийлени. Ягшы ниете бесленеп, ондан эднм-гылым өвренип чага хор болмаз, ынсабының өңүнде эжир чекмез. Ине, шу арзув эне мәхри биле гатышып, хүвдүлери оңат ниетин, жошгунлы мәхрин хазынасына өврүпдир. Шонун үчүн болса гөрек, эне хүвдүсн гулагында ячланып дурандыр. Аклыгыг, пәклигиге, ынсабын хемрасы болуп, сенин биле яшап йөрендир. Бу-да тебигатын ачылмадык сыры ялы, өзүнде эне мәхринден дөмүп чыкян гудраты саклаян мукаддес сыр. Онун пайхас ачары мәхирден сув ичипдир, аклыкдан, пәкликден дүзүлөп эне сүйдн биле иймитленипдир. Шахыр айтмышлайын, мукаддеслик шу ерден башланяр. Шоңа гөрә хүвдүлерин тебигаты мәхир биле өлчөйәр, оңат арзувлара бесленеп йити пайхас биле кесгитленйәр.

Хүвдүлерин тебигатына махсус эсасы аламатларын кәбирини шейле беллемек мүмкин: 1. Хүвдүлер екселикте еринне етирилийәр, екеликте дөрейәр. Вагтын гечмеги биле шол екелик умумылыга эе боляр, энелерин, бибидир жигилерин тутуш арзувына өврүлийәр. 2. Хүвди — айдым. Ылмың чакламаларына гөрә, илки сазсыз, сөзсүз якымлы сес дөрәндир, сонра оңа сөз гошулыпдыр. Мегерем, шол илки дөрән сес энелерин мәхринден чогуп чыкан болса гөрек. Хүвди сеслеринде кәмил сазлара, айдымларга махсус умумылык, якымлылык, тарыхылык бар, сазлы фольклора махсус тебигылык бар. Эне сесинин мәхирлигинин, леззетлигинин ачары сесде, сес сазлашыгында. 3. Хүвди шахырана сазлашык, сөз биле хеңиң сүйт биле гаймак ялы гатышыгы. Шоңа гөрә хүвдүлер хем фольклора, хем сунгата дегинли. 4. Хүвдин айтмакдыки максат араляр, биринжиси, чаганы рахат ятырмак, икинжиси, чага болан сөйгиги, мәхрини, ислег-арзувын мәлим этмек. 5. Хүвди актив жанр. Ол дурмушта, машгада болян тәзеликлери бада-бат дуйяр, өзүне сиңдирйәр. 6. Шыгыр формасының гадымылыгы, дурпуклыгы хүвдүлерде сакланып галыпдыр. Шахырана акгынлы

лык, сепирлере сицен сес сазлашыгы тәзе мазмуну гутарныклы камиллешен форманың берк галыпындан чыкармандыр. 7. Хүвди тербиечи. Беллейшимиз ялы, чаганың аң-дүшүнжеси, хәснети өз тербиесини хувдуден башлаяр. Бизин дөврүмизде хувдә болан талабың, ислегиң артмагы хем шонун үчин болса герек.

Халк өз дөреджилигинде чагалары тербиелемеги этаплара бөлүндир. Илкинжи этап хувдиниң пайына дүшүндир, сонра маталлар чага тербиесини өз үстүне алыпдыр. Бу жанр башдан-аяк тербийә багышланьдыр. Онуң эсасы хызматы чаганың ве улы адамларың аң-дүшүнжесини өсдүрмәге, яткешлигини, ой-пикирини артадырмага гөнүкдирилиндир. Шоңа гөрә оларың чепер чөзгүтлери сырлы, гизлин жогаба баглы. Олар предметлериң, хадысаларың хәснети айратынлыкларың: гөрүшлериң, гүрлушыны, хилини ве бейлеки аламатларың билмәге, акыл етирмәге эдилйән образлы чепер сазлашыктардан эмеле гелиндир.

Маталлар дурмушы хадысаларың эсасында дөрөпдир, халкың дөп-дессурына, этнографик айратынлыкларына, географик средасына лайыклыкта камиллешипдир. Шейле болса-да маталларың ниреде ве хайсы дөврүдә дөрәңдигини такыклаян чешмәниң өкдугыны, сорагы шейле гоймагың нәдогрудыгыны беллемек герек. Дине халкың этнографиясы барада язылан ишлерде маталларың дөп-дессура дегншли бөлегиниң гадымы дөврүләрде ериңе етириленидиги беллениндир. Иңлис алымы И. Фразер ылмы ишинде иңлислериң өли жайланандан соң гонамчылыкта галып, өзара матал айдышандыкларыны такык-ландыр. Ару архипелагында болса, өлен адам габра салынманка, гонамчылыкта матал айдышыпдырлар. Шу дөп Филиппини обаларында бизиң дөврүмизе ченли сакланьдыр. Пөне мерхумың хоссарлары, дост-ярлары гонамчылыкта дөл-дә, өлен адамың өйүңде гижеси билән матал айдышып, дыңч алыпдырлар. Филиппиниң ве Индонезияның көбир районларында мерхум өйден чыкманка матал чөзүшипдирлер. Шу дөп сакланмаса, онда машгала членлериңиң бири якын вагтда ёгалар диен дүшүнжә оларың анына берк орнашыпдыр.

Түрки халкларың аглабасында матал чөзүшмек той, шагаландыр гүйменже билән багланышыкы ерине етирилиндир. Шейле пурсатларда гызлар дурмуша чыкжак

йигидиниң пайхасыны сынамак, хәснетиңи, дүшүнжелилигини билмек максадында орта матал оклапдырлар, көте болса матал ашык-магшукларың хөкманы шертине өврүлипдир. Ашык йигит маталың маньсыны чөзүп билмесе, жеза чекипдир, магшугы ондан йүз дөндериңдир. Шу дөп түркмен фольклорында дүрли чеперчилек чөзгүтлериң дөрөмегине гетириндир. Эртекилердәки патыша гызларының сырлы шертлериңи йигитлериң кынлык билән чөзүп, максат-мыратларына етишлери, шахырлар билән багышыларың гаршыдашларыны сырлы йити сөзүң гүйжи билән енишлери мунун айдың мысалыдыр.

Көне дөврүдә матал айдышылаң йөрите гижелер болуп, онда өкдә маталчылар йүзе чыкарылыпдыр, көте маталың көмеги билән таныш дөл адамың ғылык-хәснетиңе, психологиясына белет болупдырлар. Бизин дөврүмизде болса маталлар сейрек айдылар, дине язув үсти билән көпчүлүге етирилиң. Шейле-дә болса, маталлар дөрседилйәр, бу жанр соңкы дөврүдә профессионал язы-жы-шахырларың дөреджилигиниң хасабына байлашмагыны довам этдирйәр. Оларың ерли шерте чалт уйгунлаш-яңдыгына, тәзе предметлериң хасабына чалт дөрөп өс-йәңдигине совет дөврүнде дөрседилән маталлар долы мысал болуп билйәр.

Пылдырым дек чалт учяр,
Учуп араны ачяр.
Оны гөрән душманлаң
Барсы агзыны ачяр (Ериң эмели хемрасы).

Я-да:

Гөвреси ерде, аягы асманда (Троллейбус) —

кимин маталлар алтмышынжы йыллардан соң дөрөпдир.

Биз фольклорың өзара хызматдашыгы, дөреджилекли гатнашыга сарпа гойяңдыгыны, багланышыкы өсйәңдигини, камиллешйәңдигини билйәрис. Маталлар хем, филология ылымларының кандидаты Гочум Гурбановың беллейши ялы, фольклорың бейлеки жанрлары билән якын арагатнашык саклаян, олара гечип, гереклисини олардан алып билйән, дөреджилекли хызматдашыгы сарпа гойяң жанр. Ол чепер әдебиятың өсмегине голтгы берип гелиндир. Көне дөврүдә маталлар шахырларың зехиниңи, шахырына укыбыны өлчейән сынаг терезиси хөкмүнде мешхур болупдыр.

Маталларын объекти анык, белли бир предмет, хадыса хакда айдылар. Эмма шол анык ве дар объектин чөзгүди улы эхмиеге эе. Алымлар маталларын ики саны бөлөккөн: матал эсасындан ве матал манасындан (чөзгүднндөн) ыбаратдыгыны беллөп, бу хакда дүрлн пикирлерн орта атындырлар. Оларын бир топары «матал эсасы өң дөрөндир» дийселер, икинжи топары «матал манасы өң дөрөндир» диеп пикири голдандырлар. Алымларын үчүнжи топары матал эсасы билен манасынын органики багланышыгыны гөз өңүнде тутуп, олара айры зат хөкмүнде гараянлара гаршы чыкыпдырлар. Олар матал эсасы билен манасы бир вагта дөрөндир диеп дүшүнжөнн өңө сүрүндирлер. Биз хем үчүнжи топара дегишли алымларын пикирине гошулярыс, матал эсаслары билен маналарынын өзара багланышыклы битевн компонентлердигинн ыкпар эдйерис. Себэби олар биригип, ынсап ацнын, пикиринн, укыбын барлап, тербиелейэн эстетик-эмоционал дуярлыклы чепер маталлары эмеле гетирйэрлер. Биз маталларын шу хызматыны гөз өңүнде тутуп, оларын чөзгүтлеринн матал эсасларындан өзбашдак ерде бермеги ерликли билдик. Бу болса маталларын билесигелижилнл, акыл етирмек, пикирленмек барадакы хызматыны гүйчлендирер.

Тыгында гиризилеп санавачларын, яцылтмачларын эстетикн ислеги кангатландырышы, ерине етирйэн функциясы оларын айдылышына, шол пурсатдакы тербиелейжилнл хызматына баглы. Санаважы, яцылтмажы чага догры айдып билмесе, онун эстетикн тэсирлилиги гачар. Себэби оларын эсасы хызматы чагалары тербиелемекдеп, яткешлигинн, сөз байлыгыны артдырмакдан ве беденинн сагдын өсмегинн газанмакдан ыбарат. Шоңа гөрө оларын догры саналмагы, айдылмагы улы эхмиеге эе. Мысал үчин, оюн санавачлары догры айдыланда, чагаларын ойна болан хөвесинн артдырар. Ойнуң акыллы-башлы довам етирилмеги хем оюн санавачларынын догры айдылмагына баглы боляр.

Оюн санавачларынын сепирлерн гысга болуп, олар ацсат ятда галяр. Сепирлерн өзара сазлашыгы, сөзлерн, сеслерн эндиган гайталанмагы олары айтмагы ечилешдирйэр. Чагалар «Букулдым», «Ким тапмашак» оюнларынын ойнанларында сепирлерн гысга ашакдакы санавачлары санаярлар:

Чымчык,
Чымылдырык.
Сен гал,
Сен чык!

Бу санаважын сепир санына лайыклыкда ойнуң гечирилйэн еринде галан оглан гөзүнн юмуп дуряр, шертлешилен сөзи эшиденден соң, гизлепеп огланларын гөзленине чыкяр.

Оюн санавачларынын кэбиринде дүшнүксиз сөзлере душ гелийерис. Олар шахырына акгынылыгы газанмак максадында уланылыпдыр. Шуңа серетмезден, оларда чага ацны өсдүрйэн, дүнйэгарайшыны гичелдйэн чепер мазмуна аграм салныпдыр. Меселем, «Өвleme-дөвleme», «Эй таяк!» ялы санавачларда дурмушы хадысалар беян едилнпдыр. Чагалар бу санавачлары санап, көңө дөврүң дурмушы, тебигат гөзеллиги, оюнлары билен таншыпдырлар.

Хайванлар ве гушлар хакында айдылнп санавачларда хайванларын ве гушларын хэснетлерн, реңклерн, гөрүшлерн ве бейлеки айратынлыклары чепер деталлар аркалы ныгталыпдыр. Ой хайванлары чагырыланда, говы гөрленде, сагыланда санавачлар саналыпдыр. Бу санавачларда адамларын якын көмекчилерине — ой хайванларына болан сөйгүсн тэсирли беян едилнпдыр.

Адамың беден агзалары ве санлар билен багланышыклы дөредилеп санавачлар ерине етирйэн функциясы боюнча яцылтмачлара якын. Яцылтмачлар чагаларын дилинн «енжиң», олары догры ве меденнетли сөзлемөге түргенлешдирсе, санавачлар оларын санлары ялчышсыз санамагына, хасапдан оңат башынын чыкмагына көмек едйэр. Мегерем, бу санавачлар илки улы адамлар тарапындан дөредилип, яшлыкдан чагаларын ацнына гуйлат болса герек.

Башам бармак — баш гетир,
Сүсм бармак — сүйт гетир,
Орта бармак — от гетир,
Огулхажат — ок атар,
Күлем бармак — күл атар —

диеп санаважы илки улы адам айдыр. Чага улы адамың бүкүп-язян бармакларынын адыны бэш саны санаважын көмеги билен өврөнйэр. Санавачлар санларын тертибине

гөрө сададан чылшырымлашыпдыр. Илки бармак санап баш саны өврөнөн чага кем-кемдем түргөңлөшүп:

Ики секиз, бир докуз,
Үч йигрими, он докуз —

кимин чылшырымлы санавачларын сырыны чөшлемели болупдыр. Бу санавач шейле чөшлөйөр. Илки биринчи сетирдөки санлар гошулар. Соң икинчи сетирдөки санлар хем гошулып, ики сетирдөки санларын жеми чыкарылар, ягны йигрими баш билен бир йүз элли гошулар. Нетижеде, санаважын чөзгүди — бир йүз етмиш баш сан чыкяр. Шейле кысымлы санавачлар чагаларын анык оларын сан санамага, гошмага болан укыбыны өсдүрйөр дүйөгөгарайшыны гнцелдйөр.

Санавачларын бир бөлегин Бейик Октябрь революция сындан өчки социал деңсизлиге багышланыпдыр. «Гызлар зулумдан бизар» диен санавачда көнө дөвре махсус тәсирли вака баян эдилепдир. Санаважын мазмунуна гөрө, гурпы өй гезеленже гиден Абдылла байын гелери не гарашир. Чөйнекте чай гайнаяр, чнше кебап быгырдаяр. Бир гарып гыз болса хусыт байын ёклугындан пейдаланып, сандыкда сакланын ногайы әдиги алып геййәр. Адамлар бай гелмәнкә ногайы әдиги сандыга салып гулламакчы болярлар. Эмма сандыкчанын зүлпи, зүлпүнде-де гулпы ёк. Нәтмели?! Олар:

— Айтмаң оны дең-душлар,
Айтсаң болар тең ишлер.
Айтмакчык нәмә деркар,
Гызлар зулумдан бизар —

дййип, гызын ногайы әдиги геендигини айтмаярлар. «Бийигиде болар ав», «Душман ёлы бозулар», «Дегирмени ак дашы», «Гар ягяр» диен санавачларда хем социал маңы араляр.

Таяклардыр билезиклере багышланан санавачларда болса сада юмора, шадыян әхене сарпа гойлупдыр. Фольклорын тебигатына лайыкчыда, оларын эсасында агыр дөври яңсылаян, онун социал кешбинин ачып гөркезйән хер хили драматик вакалар ятыр. Меселем, «Бола томаша» диен санавачда бегин өйүнә ханын баш атлысы гелйәр. Оларын бири бегрес гейип безенен. Эмм бег гызыны «Ким гөрешде еңсе, шоңа бержек!» дййи

шерт эдйәр. Беглер гөреш тутярлар. Хан атлысы еңилсе, бег хем гызыны бермесе, ничик болар?! Ине, шу сорага жогап бермек үчин халк өрән ойланышыклы усулы сайлап алыпдыр: «Билезик» ойпунда айдылян санавач драматик ваканын санаважына өврүлипдир. Шу айратынлыга гөрө, тарыхы ве сатирики санавачларда көнө дурмуша махсус вакалар дүрли чеперчилик чөзгүтлере өе болуп, блара социал баха кесилипдир.

Санавачлар ырымлар, дөп-дессурлар билен бирликде асман жисимлери хакда-да дөредилипдир. Едиген йылдызлар топары барада фольклор эсерлерини дөретмедик халк ёк болса гөрек: Түрки халклар хем бу йылдызлар топары барада роваятлар, легендалар, санавачлар дөрединдирлер. Легендаларын биринде шейле дййилйәр: Едиген — еди йылдыз. Еди йылдызын янында ики саны йылдыз бар. Оларын бири Ак ат, бейлекиси Боз ат. Ак ат билен Боз атын ёкары тарапында Едиген йылдызлар топары билен аралыкда Демиргазык йылдызы ерлешйәр. Адамлар йылдызларын шу ерлешинини гөз өңүнде тутуп, олары шейле гөз өңүнә гетирипдирлер. Ак ат билен Боз ат — отлап йөрен атлар. Демиргазык йылдызы болса шу атларын гаравулы. Едиген йылдызлар топары хем гаракчы. Едиген кесбине гөрө, гижеси билен ики аты огураммага сынанышир. Гаравул болуп дуран Демиргазык йылдызы олары огурлатмаяр. Шу ховпы дуян ялы, Ак ат билен Боз ат гаравулын янында дашлашмаяр. Ниети баша бармадык Едиген гөчмек билен боляр. Легенданын мазмунундан гөрнүши ялы, адамлар ерде болан ваканы гөге чыкарыпдырлар. Шу ерде шейле сораг йүзе чыкяр. Нәме үчин адамлар:

Ак ат, Боз ат — ики йылды,
Демиргазык — еке йылдыз,
Едигеним — еди йылдыз,
Еди гөчөр, еди гонар,
Санасаң согап болар —

диен санаважы дөретдик? Нәме үчин еди гөчүп, еди гонярка? Сорага йылдызларын Бейик Октябрь революциясындан өчки ерине етирйән хызматы жогап боляр. Көнө дөврде компас, хәзирки ялы ёл гөркезижик карталар болмандыр. Шейле ягдайда ёлагчы кервенлере асман жисимлери ёл гөркезижик компас болуп хызмат эдипдир. Кервенлер көплөнч Едиген йылдызлар топарына середин,

барян угурларыны кесгитлөпдирлер. Шоңа гөрә олар йыг-йыгыдан Едиген йылдызларыны санамага, онуң херектерини гөзгчиллик этмәге межбур болупдырлар. Шу хакыкат хем Едиген хакдакы санаважы дөредипдир. Эмма Едигениң бир ерде сакланман, гөчүп-гонуп йөрмеги кервенлерниң ёл угруны сайгармагыны кыллашдырыпдыр, кәте онуң барян угруны үйтгедипдир. «Сүйтден агзы бишен сувы үфләп ичер» дийлиши ялы, адамлар гөчүп-гонуп йөрөн дурнуksыз йылдызлар топарыны огрулара мензедипдирлер, йылдызларны дурнуksызлыгыны ятда сакламак үчин «Санасан согап болар» диен жүмләнни гошупдырлар. Роваятларны берйән маглуматларына гөрә, догруданам, ёлагчылар санаважы санап, Едигениң алындан сынындырлар, баржак ерлерине саг-аман етипдирлер.

Санавачлар спорт билен берк багланышыклы. Оюн санавачлары спортуң дүрли гөрнүшини пропагандирлейәр. «Эй таяк!», «З-ы-р-р-ы-м», «Өв-өвек» санавачларында түргенлешик билен багланышыклы пейдалы оюлларны гечирилиши, ойнун хили хакда сөхбет эдилйәр. Олары бизниң дөврүмизде мекдеплерде, ясли-багларда ойнаса болжак. Оюн санавачлары ве оларны ерине етирйән тербиелейжиллик, эстетикни хызматы хакда бедентербие сапакларында йөрите гүррүн эдилсе, санавачларны гөрнүшлери, айдылышы, оюнлар билен багланышыгы окуучылара дүшүндирилсе, оларда оңат тәсир галдырарды.

Яңылтмачлар мекдеп яшына етмедик чагалара ниетленипдир. Олар чагаларны «дил ачмагына», сөз мүлкүне илкинжи гезек гадам басмагына көмек эдйәр. Б. А. Гарриев яңылтмачларда кәбир чылшырымлы, айтмасы кын сөзлериң, дилиңи чолашдырян сеслериң бардыгына гарамаздан, оларда дурмушда болайжак хадысаларны беян эдилгендигини беллөпдир. Мысал үчин, ат өзүнни апсат сакыртга басдырмаз, товшан мүтүриклетмез. Шу хакыкат яңылтмажа шейле салныпдыр: «Ат өзүнни сакыртгалатмазак болар, товшан өзүнни мүтүриклетмезек болар». Яңылтмажы айтмак кын, айтмагы өврендигиң бир окда ики товшан урарсың — биринжидең, дилиң түргенлешер, икинжидең, атың сакыртгаламаяндыгына, товшаның мүтүриклемейәндигине акыл етирерсиң. Шейле өзболушлык бейлеки яңылтмачлара хем махсус. Олары чалт ерине етирмек бирбада кын, кынчылыгы еңип, яңылтмажың

магадына етмек тутанъерлилиги талап эдйәр. Чага яңылтмажы бирнәче гезек гайталаяр, кын сес дүзүмлерини айтмага кем-кемден түргенлешйәр. Шондан соң яңылтмажы догры санамагы башаряр. Шоңа гөрә яңылтмачларны өвредижиллик укыбы, эстетикни хызматы олары догры айтмакдан башланяр, себәби чагаларны «дил ачмагының», медениетли догры гөпләп билмегиниң ачары яңылтмачларда. Сакав чагалы өйлерде хәли-шинди яңылтмачлар айдыляр. Врачлар сакав чагалара гөплемеги өвреденлеринде яңылтмачлардан пейдаланярлар, ясли-багларда, йөрителишдирилген мекдеплерде «дил ачмагың» серишдеси хөкмүнде яңылтмачлара йүзленилйәр.

...Түркмен фольклорының өвренилишиниң, нешир эдилешиниң тарыхы узак дәл. Гысга вагтың ичинде ил арасындан фольклор эсерлериниң аглабасы йыгналып, оларны бир бөлеги нешир эдилди. Дүрли йылларда окыжылара хөдүрленген «Түркмен хувдүлери» (чапа тайярлан Б. А. Гарриев), «Аял-гызларны айдым ве ләселери» (чапа тайярлан А. Говшудов), «Накыллар ве маталлар» (чапа тайярлан М. Гелдиев), «Түркмен халк маталлары» (чапа тайярлан Г. Гурбанов), «Гүләлек», «Дана сөзлер» (чапа тайярлан Б. А. Гарриев), «Чемен» (чапа тайярлан С. Аннанурова), «Гелин-гызларны шахырана дөредижиллиги» (чапа тайярланлар А. Дурдыева билең А. Баймырадов), «Халк дөредижилигинде дәп-дессур поэзиясы» (авторы К. Беркелиев), «Алтын хазына» (чапа тайярлан Я. Пиргулыев) атлы йыгындылар өз дөврүнн өнүми хөкмүнде көпчүлигиң гөвнүнден турды. Түркмен фольклорыны йыгнамагың, нешир этмегиң улы әхмиединиң бардыгы биркемсиз субут эдилди. Шу зерурчылык үйтгедип гурмак дөврүнде ач-ачан дуюляр, фольклора болан хөвес артяр, халкы эсерлериң эстетикни, тербиелейжиллик хызматының тәзе мүмкинчиликлери ачыляр. Яранжаңлыга, гарындашпаразлыга, харсыдүнйәлиге, паракорлуга, карьеризме гаршы гөрешмекде, пәк ахлаклы тәзе адамы кемала гетирмекде пәклигиң, догручыллыгың, ынсанперверлигиң чепер нормасына өврүлен халкы ахлага ислег гүйчленйәр. Шейле ахлагың чепер беяны фольклорда жемленипдир. Бу хеммә белли хакыкат. Шоңа гөрә фольклоры топлайжылар ве нешир эдижилер йыгындыларны кәмиллиги хакда аладаланыпдырлар, тәзе топла-

нан эсерлерин хасабына олары ызыгидерли байлашдырыпдырлар. Г. Гурбанов маталларың дөрейшини, хызматыны, тебигы айратынлыкларыны гөз өңүнде тутуп, олары текстологик када эсасында нешире тайярлапдыр, жанрың түркмен фольклорында тутан орнуны кесгитлөпдыр. Б. А. Гарриев билен С. Аннанурова аял-гызларың шахырана дөредижилигиниң темаларыны аныклап, ерине етирилишини, формасыны, шахырана мананың чепер беян эдилешини дегерли мысаллар аркалы субут эдипдирилер. К. Беркелиев дөп-дессур поэзиясының этнографик хызматыны йүзе чыкарып, текстлери өңден гелйән йөрелгениң эсасында чапа тайярлапдыр.

Шу неширлере серетмезден, хепизе ченли фольклор эсерлериниң чап эдилешиниң оқыжылары канагатландырмайдыгыны, оларда белли бир текстологик дүзгүниң сакланымдандыгыны беллемек керек. Бу оқыжының лапыны кеч эдйәр, фольклора болан хөвесини гачыяр. Текстологияның шу етмезини долдурмак үчин фольклорың умуы тебигатыны, өсүш этапларыны, хер жанрын идея-тематик угруны, поэтикасыны, тарыхыны, гүрлушыны, ерине етирйән хызматыны, өзара багланышыгыны билмели. Текстлери элипбий тертибинде бермекден гача дуруп, олары маныларың, шахырана актынлылыгың битевилгине, довамлылыгына, ислег-арзувың логики мазмуна гөрә чепер шөхлеленишини лайыклыкта ерлешдирмели, маталларың чөзгүтлерини матал эсасындан бөлек берип, еке я-да меңзеш предмет хакдакы маталлары бир ере жемлемели. Иң эсасы зат, фольклор эсерлериниң йөргүшли вариантларыны сайламагы башармалы. Бейлекилери йөргүшли вариантың байлашмагына хызмат этдирмели.

Түркмен халк дөредижилиги көп жанрлы, гөрпүшли, көп вариантлы. Халк дөредижилигини халкың тарыхы, гылык-хәснети, дөп-дессуры йимитлендирйәр, она халкың гарайышлары, ислег-арзулары, дил айратынлыклары синдирилйәр. Түркмен халкы хем көп тирели. шивели халк. Хер тиранин, шиваниң өзүне махсус дил айратынлыгы, дөп-дессуры бар. Кануны шертде, түркмен фольклоры шейле көп өвүшгиллигиниң ичинде кемалә гелип, кем-кемден рухы байлыгың эгсилмез хазынасына өвүлиниди. Фольклоры нешире тайярлайжы онун шу айратынлыгыны гөз өңүнде тутмалы, тирелерин, шиве-

ерин онат дөплерини, дил айратынлыкларыны йман, лары болшы ялы оқыжыларә етирмәге чалышмалы. биз шу кануны дүзгүнлери «Едигеним — еди йылдызда» олы сакладык дийип айдып билмерис. Мунун дүрли сеәплери бар. Биринжиден, фольклоры нешир етмегиң гутарныклы ишленен текстологик кадасы өк, шейле каданы шлөп дүзмәге инди гиришилди, иккинжиден, тирелерин, шивелерин дил айратынлыклары, оларың чеперчилик өвүшгиллери сакланан голязмалар өрөн ужыпсыз. Язып лыжылар фольклор эсерлериниң диалектологик айратынлыкларына, дил байлыгына амал етмән, олары әдеби иле якынлашдырыпдырлар. Шейле хем оқыжы йыгындакы хувди я-да санаважы окая, онун башга-варианының айдылыш нусгасының бардыгыны беллөп билер. Бу фольклорың көп вариантлылыгының өнүми. Шол бир анавач Көнәүргенче, бир хили, Гарригалада башга хили аналып билнер. Меңзеш пикири аңладан бендин, сетиниң чалшырылмагы, шахырана актынлы маныдаш сетирериниң дурнуксызлыгы хувдүлерини, санавачларың тебиганына махсус айратынлык. Маталларың, аңылтамчаларың ариантлылыгы хем шейле. Матал эсасының я-да матал өзгүдиниң чалшырыляй, гайталанан пурсатлары сейрек олса-да душ гелйәр. Фольклор эсерлериниң шейле айратынлыклары «Едигеним — еди йылдызда», белли де-ежеде, гөз өңүнде тутулды, көмил нусгасы йыгында гинизилди.

Фольклор эсерлериниң тутуш өзболушлылыгыны, чеперчилигини өзүнде жемлейән йыгындыны тайярламак чин хәзирки дөвре ченли топланан әхли фольклор эсерериниң бир ере жемлемели, айдыялларыны ил арасынан язып алмалы, классификация бөлмели, көп вариантлылыгыны, маны меңзешлигини ве гайры алааматларыны үзе чыкармалы. Дине шондан соң, фольклорың гутарыклы көмил йыгындысыны тайярлап болар. Шу асыллыше амал етмек үчин көпчүлигиң тагалласы керек. ТССР ылымлар академиясының Магтымгулы адындакы Диле әдебият институтының халк дөредижилиги секторының ылмы ишгәрлери соңкы дөвүрде фольклорың шейле йыгындысыны — көп томлугыны нешире тайярламагың груна чыкдылар. Хәзирликче фольклор эсерлери регистирленйәр, бар материалларың умуы базасыны аныклак иши олары топламаклык билен утгашыклы довамтирилйәр.

Сизин элиңиздеки «Едигеним — еди йылдыз» — хамыр ужуңдан петир. Йыгыңдыны нешире тайярлама үчин өң чап эдилең фольклор эсерлерини гөздөн гечирип оларын сагдын, кәмил нусталарыңдан пейдаландык. Башардыгымыздан ТССР ҖА-ның голязмалар фондундак хеннз нешире дүшмедик хувдүлерин, маталларын энче месини йыгыңда гириздик. Он секиз йылың довамыңда ил арасыңдан йыгналан фольклор эсерлериниң хасабын оларын үстүнн етирдик. Хувдүлер, маталлар, аз хем болса, нешир эдилепдир. Санавачлары ве яңылтамачлары нешир этмек болса үндең дүшүрүлүпдир. Дине соңкы де үрде «Магарыф» неширәты санавачларын, яңылтамачларын ужыпсыз бөлегини көрпе оқыжылара хөдүрледі. А. Дурдыева оларын жанр айратынлыгыны өвренди. Би голязмалар фондунда сакланян санавачларын, яңылтамачларын көпүсини пейдаландык, оларын ерине етирйә эстетикни ве тербиелейжилек хызматыны хасаба алып текстлери гөрнүшлери боюнча ерлешдирдик.

Йыгыңда гиризилең фольклор эсерлериниң бир бөлгини оба мугаллымлары мекдеп окувчыларының ве фольклоры сөййән адамларын якыңдан көмек бермек нетижесинде ил арасыңдан топлады. Дүзүжи пурсатда пейдаланып, Дашховуз областының Ленин районында Аллак Нурыеве, Сөйүн Иллиеве, Чәржев областының Саят районыңдан Наргүл Везирова, Красноводск шәһәриндең Тагангурбан Тапасеве, Гарагалпагыстан АССР-ниң Эллигала районыңдан Бегмырат Баймырадов йыгналан ғымматлы фольклор эсерлери үчин саг болса айдыр. Йыгыңдыда кәбир сәвликлерин болмагы мүмкин белки, нешир эдилең фольклор эсериниң хас кәмил нусталары бардыр. Шолары йүзе чыкарып беллик эден, тәзе фольклор эсерлерини топлап, ТССР ҖА-ның голязмалар фондуна иберен ёлдашлара өңүндең миннетдарлык билдирйәрис. Себәби халкың дәреден рухы ғымматлыгының гадырыны билмек, арзыламак, онуң байлашмагын гошант гошмак — асыллы иш, онуң башлангыжы болса фольклора белет болмакдан, оны сөймекден ве йыгнамакдан башланяр.

Аманмырат БАЙМЫРАДОВ,
ТССР ҖА-ның Магтымгулы адында
кы ДИА ве әдебият институтының
старший ылымы ишгәри.

ХУВДҮЛЕР

БЕЙИК ОКТЯБРЬ РЕВОЛЮЦИЯСЫНДАН
ӨҢ ДӨРЕДИЛЕН ХУВДУЛЕР

Агзы хемян халтасы,
Пуллар салмага ягшы.
Бурны Эйран похуды,
Аша салмага ягшы.
Яцагы яз алмасы,
Ысгап ятмага ягшы.
Гөзлери сувлы чешме,
Сүзүп ичмәге ягшы.
Гашлары галам кимин,
Хатлар язмага ягшы.
Алны ахал мейданы,
Атлар чапмага ягшы.
Хувва, оглум, хувва-хув!

* * *

Авчы букуп ятанда,
Яшылбашы атанда,
Уран гушы гагылдар,
Мерген барып тутанда.

* * *

Ага тоюның сыраты,
Кендиригин ак герди,
Сүйт үстүнің гаймагы,
Яг йүзүнің көйүги,
Сөк ичинин сүлүги,
Сүңк ичинин йилиги,
Ак кежебәң халчасы,
Акар сувуң балыгы.

* * *

Аглама, балам, аглама,
Шетдалы какып берейин.

Саллах эжен аягны,
Йүпе дакып берейин.

* * *

Агзы оймак, бурны писсе,
Оны ясан чепер усса.
Уссасындан уз гелди,
Огул ерне гыз гелди,
Хувва, балам, хувва-хув!

* * *

Ай гызым, алма гызым,
Хич хачан өлме, гызым,
Сенсиң энең бөгүли,
Хич вагт солма, гызым.
Хувва-хув!

* * *

Айланайын адындан,
Салланчагың бадындан,
Керки ала көйнегинден,
Гызыл ала елегинден,
Безенип ата чыксаң,
Чыкармагын ядындан.

* * *

Айлар гызым алмалы,
Айда докар бир халы,
Халысының кенары,
Он бармагың хүнәри.

* * *

Айлар гызым ап-акдыр,
Ак гүллери япракдыр,
Өз гызыма дегениң
Гөзлерине топракдыр.

* * *

Ай йүзүңде эл халың,
Бардыр агзыңда балың,

Балдан сүйжи бал балам,
Саңа гурбан боламың.

* * *

Айлар, гүндөр айланар,
Тойда гызлар шайланар,
Тойдакы шайлы гызлар,
Оглум дашында айланар.
Айланар айлагында,
Доланар яйлагында.

* * *

Айланайың адыңдан,
Ады ягыңы, бәбегим.
Өврүлейиң мен сенден,
Ысы говы, бәбегим.

* * *

Айланайың адыңдан,
Доланайың донундан,
Ады ягыңы герегим,
Ичимдәки йүрегим.
Хувва-хув!

* * *

Ак бәгүлңиң ағы бар,
Сары гүлңиң нәси бар?
Кири ювуп болянчам,
Нәме гейсиң Акиабат,
Нәме нийсиң Акиабат?
Ак биз гейсиң Акиабат,
Бәгүл тирсиң Акиабат.

* * *

Айым, гүңүм ак Тоты-ай,
Сен аглама, гулак гой.
Хем гарасар, хем торгай,

Учуп барың ак гушлар,
Саңа садага болгай.

* * *

Айың, гүңүң арасы,
Экме нарың ханасы,
Наманганың алмасы,
Багдатларың хурмасы.

* * *

Акар сувуң толкуны,
Айың, гүңүң ялкымы,
Бедев атың уяны,
Бег йиңидиң егени,
Хувва, балам, хувва- хув!

* * *

Ай ичиниң арсланы,
Гүң ичиниң гөвхери,
Ерде ятмаз мержеңдир,
Күле батмаз жөвхердир.

* * *

Акжа чарбаг ичинде,
Ат ойнадар мең балам,
Еди еңце гойберип,
Гыз сайладар мең балам.

* * *

Ала гар-а, ала гар,
Ала күртәң еңи дар,
Мениң жигим Эзиз жаң,
Гөзәл гыза хырыдар.

* * *

Ала дагың арчасы,
Мавут, бегрес парчасы,

Атан, энең гүл болса,
Сен оларын гунчасы.

* * *

Алла-алла Аиналы,
Гүлли бага баралы,
Баг ичинин бир гүли,
Өй ичинин билбили.

* * *

Алла гузым, Алыжа,
Атлары учар гушча,
Эерлери гызылдан,
Гупбасы гөвхер дашдан.

* * *

Алла жаным хеминше,
Гушлар гонар гамыша,
Гамыш башы гайрылса,
Гарып энең гайгыда.
Хувва-хув!

* * *

Алла-хувва этмәге,
Кәшге элим бош болса,
Хопба эдип гитмәге,
Мамаң өйи даш болса,
Ягда говрун иймәге,
Гапырга билен
Дөш болса.
Ювуп ичине гуймага,
Чувал-чувал
Мәш болса.
Арзув-хыял этмәге,
Мыссык чөрөк
Бол болса.
Хувва, балам, хув-хув!

* * *

Аллай-аллай алалы,
Тойда унун элэли,
Гелнежем жан геленде,
Огул бәбек дилэли.

* * *

Аллай-аллай, ак бәбек,
Салланчакда ят, бәбек!
Гечи сагсаң сүйдү өк,
Сүйгүли энең өйде өк.

* * *

Аллай-аллай, ак бәбек,
Салланчакда ят, бәбек!
Хер ким сени сөймесе,
Якасында тут, бәбек!

* * *

Аллай-аллай, ак бәбек,
Энең гоюн сагянча,
Какаң оҗак газянча,
Салланчакда ят, бәбек!

* * *

Аллай-аллай, ак бәбек,
Энең өйде өк, бәбек,
Атаң ава гиденде,
Энең сува гиденде
Салланчакда ят, бәбек!
Атаң авдан эт гетир,
Энең сагып сүйт гетир.
Хувва-хув!

* * *

Аллай-аллай алганчак,
Сувлар акар буланчак,

Алты ганат ак өйүң,
Гелишиги салланчак.

* * *

Аллай-аллай алласы,
Дашымың демир галасы,
Гич гелер-де, гич гидер,
Гоч йигитлең сереси.

* * *

Аллай-аллай алласы,
Гаяда гыз энеси,
Гаяң башын ел алса,
Гайгыланар энеси.

* * *

Аллай-аллай эдели,
Ак эллери кәдрили,
Яны гоша еңчели,
Киселери теңчели.

* * *

Аллай-аллай, ал ханым,
Бал гошулан талханым,
Ягы гелсе — ярагым,
Улы гелсе — герегим,
Тойдан сүйжү гөрөним,
Сүйтден гаймак сүзөним,
Ая-гүне баканым,
Адына Алмаз даканым...
Хувва, балам, хувва-хув!

* * *

Аллай-аллай, ал хана,
Гөзлериң жылав хана,
Гүл аягың агырса,
Хопба эдейин аркама.

Аркажыгмың хопбасы,
Сүйр депәмиң гупбасы.
Хувва, хув-хув!

* * *

Аллай-аллай Аллаяр,
Жүлгелере ягды гар.
Сен сөвдагәр парчасы,
Биз болалы хырыдар.

* * *

Аллай-аллай әйнекли,
Әли гоша чәйнекли,
Чәйнегинде чай ичер,
Табагында пай нер.

* * *

Аллай-аллай апайың,
Үстүңе махмал япайың,
Оба гиден әжеңи —
Нирден гөзләп тапайың?

* * *

Аллай-аллай саз эдер,
Билбиллер овоз эдер,
Хер кимиң өз чагасы,
Әжесине нәз эдер.

* * *

Аллай-аллай эдейин,
Сенсиз пенек ятайың,
Сен гүл болуп ачылсаң,
Мен саяңда ятайың.

* * *

Аллай-аллай жаным сен,
Көйнек бичсем яным сен,

Тойда тумар багым сен,
Гүнде гүлүстаным сен.

* * *

Аллай-аллай адага,
Гушлар гонар пудага,
Пудакдакы гызыл гүл,
Шу балама садага.

* * *

Аллай-аллай эл битер,
Нар агажа гүл битер,
Үч яшына баранда,
Сайрап дуран дил битер.

* * *

Аллай-аллай этмәге,
Кәшги элим бош болса,
Отла мүнүп гитмәге,
Дайыларың даш болса.

* * *

Алачаның агы бар,
Совсанының гөги бар,
Гырмыз доны сөймөсөң,
Нәме гейжек, Аллаяр?

* * *

Аллай-аллай хопба эдин,
Перең читден гүпби эдин,
Ярадан малы көн берсе,
Гызылдан бир гупба эдин.

* * *

Аллан — алласы гелер,
Ятса укусы гелер,

Укусындан туранда,
Бөгүлиң ысы гелер.

* * *

Аллай — алласы гелер,
Ятса укусы гелер,
Узак-якын ёллардан
Дайы-дайзасы гелер.
Хувва, балам, хувва-хув!

* * *

Аллалайын апагым,
Апалайын егеним,
Алмадакы ак гушум,
Голумдакы шуңкарым.

* * *

Аллалайын мен сени,
Ады ягшы бәбегим.
Адыңа Алма даканым,
Гөзүңе сүрме чекеним.
Хувва-хув!

* * *

Аллаласам ярашар,
Гулпак багы чолашар,
Гулпак багы чиг йүпек
Өз ләләме ярашар.

* * *

Аллаласам айлардан,
Сув алайын чайлардан,
Келле, көймет гөтерип,
Гыз сарайын байлардан.

* * *

Аллалар этсем ярашар,
Боюңа гүллер долашар,

Гүл долашан бойларыңа,
Зербан донлар ярашар.

* * *

Аллай-аллай отага,
Гүшлар гонар пудага,
Пудакдакы гызыл гүл,
Шу балама садага.

* * *

Аллай-аллай гол ашар,
Көйнек гөйсе ярашар,
Ак кечәниң үстүндө,
Гелни билеп далашар.

* * *

Аллаласам алмалы,
Алып гойна салмалы,
Сакаклары сом алтып,
Садранч ойнар эллери.

* * *

Аллаласам, хан оглан,
Деряда гуш көп, оглан,
Кесгир гылыч билинде,
Урушда пәлван оглан.

* * *

Алла-алла, алды яр,
Тутды жүлгелери гар,
Сен сөвдагәр парчасы,
Биз болалы хырыдар.

* * *

Аллай-аллай хеминше,
Атын баглар гамыша,

Яз өйүндө язлаган,
Гыш өйүндө меневше.

* * *

Аллай-аллай арапдыр,
Ат тутмана ярапдыр,
Аягында гүлли жорап,
Гыз-гелинлер халандыр.

* * *

Аллай-аллай ак баллы,
Сайраса билбил дилли,
Якасы гызыл гүлли,
Гүллериңе дөнейин.

* * *

Аллай-аллай алындан,
Салланчагың бадындан,
Гырмызы гулпагындан,
Гундузлы телпегинден.

* * *

Аллай-аллай-ха ягшы,
Гызыл чувалың нагшы,
Илерде йүзүк нагшы,
Гайрада кейик башы.
Кежебеси гөкдө ойнар,
Көлегеси ерде ойнар,
Ерде гойсам пос болар,
Гөкдө гойсам ыс болар,
Аллай, балам, хувва-хув!

* * *

Аллаа-аллаа агасы,
Башында томагасы,
Депеси алтын гунбалы,
Үлпүллөр отагасы.

* * *

Аллан-аллан алдыгым,
Ал дарайы көйнегим,
Ят илдерде яраным,
Ярак итден гораным.
Дагларда ёвшан башы,
Элдерде йүзүк гашы,
Хувва-хув!

* * *

Алласы бар баламың,
Тылласы бар баламың,
Гөйгөн павың ичинде
Дәдеси бар баламың.

* * *

Аллан-аллан, ай Пашжа,
Дерду-белан даг-даша,
Душманларын ғырылсын,
Ылахым сен йүз яша!
Хувва-хув!

* * *

Аллан-аллан элмыдам,
Янактары гүл мыдам,
Янагың ғызыл гүли,
Гыш гүнлери бал мыдам.

* * *

Аллаласам ай сени,
Сөйсем гөвнүм жай сени,
Гыш ғышласам яз сени,
Гүнде сөйсем аз сени.

* * *

Аллаласам бал ялак,
Хер гулагы эл ялак,

Өз оглумы сөөнде
Бир яшажык гүл ялак.

* * *

Аллаласам хас йнгит,
Экер багында чигит,
Атланып ава гитсе,
Нөкери сегсен йнгит.
Сегсен йнгит сердары,
Өз өйүмүң мыдары.

* * *

Аллаласам әр болар,
Хер элинде нар болар,
Ертуп өйден чыканда,
Душман гөзи көр болар.

* * *

Аллаласам әр болар,
Маймын гөзи дар болар,
Тойдан тоя гезенде,
Гызлар сана зар болар.

* * *

Аллаласам хан оглан,
Деряда гуш сен оглан,
Кесгир ғылыч билинде,
Урушда болган оглан.

* * *

Аллаласам ятыпдыр,
Гүл яссыга батыпдыр,
Ояндырман, еңнеси,
Янжа ука гидипдир.

* * *

Аллан-аллан адындан,
Салланчагың бадындан,

Салланчага гиренде,
Эжең гурбан адыңдан.

* * *

Аллан-аллан, ай бәбек,
Эжесине пай бәбек,
Тур, ганымың гөзүн ой,
Батыр болгун, эй бәбек.
Хувва-хув!

* * *

Аллан-аллан акжадыр,
Багда битен бакжадыр,
Гарга дийип тутаны,
Учуп барян закжадыр.

* * *

Аллан-аллан ак майса,
Өңүне гүллер яйса,
Ызындан огул болса,
Какасы тойлар берсе.
Аллай-аллай.

* * *

Аллан-аллан алайды,
Багың гүлүн ёлайды,
Багларда гызыл гүл дек,
Гызлар билеп ойнайды.

* * *

Аллан-аллан алайын,
Салланчага салайын,
Саңа гелең беланы
Дага-даша ковайын.

* * *

Аллан-аллан ягшыдыр,
Ал паласың нагшыдыр,

Бир агасы туйдукчи,
Бир агасы багшыдыр.

* * *

Аллан-аллан алласы,
Демирдендир галасы,
Барсын душман жанына,
Чары жаның беласы.

* * *

Аллан-аллан аласы,
Демирдендир галасы,
Элмиң күмүш хасасы,
Башымың алтын жыгасы.

* * *

Аллан-аллан ат гелди,
Узак ерден хат гелди,
Аллан, бәбек, уклама,
Қақаң мүнөн ат гелди.

* * *

Аллан-аллан ал гелйәр,
Салланчагңа гүн гелйәр,
Хачан ятып тураңда.
Сенден гүлли ыс гелйәр.

* * *

Аллан-аллан ал бенди,
Сачың дерялар бенди,
Эжең чай ичип дерләр,
Дайың гетирсе ганды.

* * *

Аллан-аллан эмилсин,
Укла, гөзүң юмулсын,

Укыңа пәсгел бержек
Душман бары гырылсын.

* * *

Аллан-аллан эйжежик,
Окы-яйы иччежик,
Мүнен аты тайчанаң,
Дүшен ери гөк йылак.

* * *

Аллан-аллан алдыраң,
Атыңа махмал салдыраң,
Еңселерни пберип,
Сөен гызың алдыраң.

* * *

Аллан-аллан алдыраң,
Атыңа махмал салдыраң,
Отурса гоюн өлдүрөң,
Турса гала салдыраң.

* * *

Аллан-аллан агы бар,
Гайыңдан бил багы бар,
Арслан жаның көйнөгүңнү,
Арт этегиниң чагы бар.

* * *

Аллан-аллан алланчак,
Акар сулар буланчак,
Алты ганат ак өйүң,
Ярашыгы салланчак.

* * *

Аллан-аллан алганчак,
Атып ургун чалганчак,

Чалганчак гуш тапмасаң,
Ургун яшылбаш өрдөк.

* * *

Аллан-аллан алланчак,
Пүпек ёрган, салланчак,
Гурбан жаның тоюнда,
Кырк мүн өйли атланжак.

* * *

Аллан-аллан алласы,
Гүл ясыкда келлеси,
Укудан оянанда,
Гелер шунуң дайысы.

* * *

Аллан-аллан алласы,
Гүл ясыкда келлеси,
Ак памыкдан энеси,
Гүл жөжекден дэдеси.

* * *

Аллан-аллан өвмели,
Өң якасы дүвмели,
Сана гелен беланы,
Дага-даша ковмалы.

* * *

Аллаласам ар болмаз,
Бичен донум дар болмаз,
Вепамың сөен гызы,
Өмүрбакы хор болмаз.

* * *

Аллай этсем хас киши,
Томус серер кишмиши,

Кишмишден жүбә салса,
Асла болмаз тешвиши.

* * *

Аллан-аллан алласы,
Сенден гелер гүл ысы,
Сөйсе сөйсүн мамасы,
Сөйгүли гелин баласы.

* * *

Аллан-аллан алмалы,
Алып гойна салмалы,
Ир ятып, ирден туруп,
Гөз-гашыны сылмалы.

* * *

Аллан-аллан ал пенже,
Хер гулпагы бир пенже,
Йыган оты ёрунжа,
Иен гавуны замча,
Йыган одуны омча,
Геени йүпек парча.

* * *

Аллан-аллан ал хана,
Гөзлесин гүлгүи хана,
Дякларың агырса,
Гөтерейин аркама.

* * *

Аллан-аллан апарлар,
Тоюнда ат чапарлар,
Ярың гелер вагтында,
Үйшүп челпек япарлар.

* * *

Аллан-аллан өвмели,
Якалары дүвмели,

Саңа бир гелин герек,
Гара гөзи сүрмели.

* * *

Аллан-аллан ятыпча,
Отырын ай батыпча,
Эзиз балам, эй балам,
Йылдызлары саңар мен,
Сен кемала етйәнчәң.

* * *

Аллан-аллан өзүңе,
Укы гелмез гөзүңе,
Сатын алып базардан,
Сүрме чалсам гөзүңе.

* * *

Аллан-аллан өзүңе,
Укы гелсин гөзүңе,
Саңа назар саланың,
Сөзен дегсин гөзүңе.

* * *

Аллан-аллан хемише,
Бойы меңзәр гамыша,
Гышлагында гүл битсе,
Язлагында мелевше.

* * *

Аллан-аллан хемише,
Кервен гитди гамыша,
Кервенимиз алман гелсе,
Сени тутсак күмүше.

* * *

Аллан-аллан хүнжүден,
Бөрүги долы күнжүден,

Хер ким сени ыжытса,
Нчи долсуи санжыдан.

* * *

Аллап-аллап эдейин,
Бага саллап эдейин,
Багың гызыл гүлүн,
Саңа дерман эдейин.
Аллаласам мен сени,
Хүвдүлесем мен сени.

* * *

Аллап-аллап эдейин,
Акжа балак эдейин,
Агызжыгны кешделеп,
Ажайып зат эдейин.

* * *

Аллап-аллап яшында,
Яшыл тахя башында,
Агасы өйнүң душунда,
Ак өй гурун балама.

* * *

Аллап-аллап чагыдыр,
Гөйнуң жениет багыдыр,
Чык көчөңнү башына,
Дайың гелйән чагыдыр.
Аллаласам мен сени,
Хүвдүлесем мен сени.

* * *

Аллап-аллап яшында,
Яшыл тахя башында,
Агасының душунда,
Ак өйлери гүммүрдөр.

* * *

Аллап-аллап апайын,
Үстүңе махмал япайын,
Бегрес, махмал үшетсе,
Иүпек ёрган япайын.

* * *

Аллап-аллап атянча,
Отырын даң атянча,
Гара багрым ган болар,
Шу кемала гелйәнчө,
Хувва-хув, балам,
Хув-хув!

* * *

Аллап-аллап алланчак,
Акар сувлар буланчак,
Кеймир Көрүң баласы,
Хер дулунда салланчак.

* * *

Алмалардан ал балам,
Багындан гүл ёл балам,
Кимнүң гызын халасаң
Голуң бойна сал балам.

* * *

Алмасындан, нарындан,
Элмыдама барындан,
Гүли ачылды багының,
Елсун гүл пудагындан.

* * *

Алма гызым гүл йүзлү,
Гүл бөрүги гундузлы,
Багымда ачылан гүлүм,
Таганда десембилим.

* * *

Алмалыдыр, алмалы,
Алын бага салмалы,
Эртир агшам гөрмели,
Шаму-сәхер сөймели.

* * *

Алтын ашык, Айжемал,
Күмүш ашык, Айжемал,
Сурагыңдан сув ичсем.
Мәхрим доймаз, Айжемал.

* * *

Алтын ашык сакасы,
Дарайы донуң якасы,
Яш йигитден какасы,
Яш гелинден әжеси.
Хүввә, балам, хүввә.

* * *

Алын сачың ал йүпек,
Депе сачың чил йүпек,
Хүвдүлесем мен сени,
Аллаласам мен сени.
Хувва-хув!

* * *

Аннажемал хайбатлы,
Мүнөн дүеси совгатлы,
Ал-яшылдан көйметли,
Герекли балам, хувва-хув!

* * *

Апбагым-а, япбагым,
Гүл пудакда япрагым,
Сөймедиклер отурсың,
Өзүм сөйжек апбагым.

* * *

Аралыга аланым,
Далашыклы сөеним,
Датлы гөрөн бәбегим,
Аллаласын әжеси,
Хүвдүлесин әжеси.

* * *

Ары тутдум эл билен,
Чакды мени дил билен,
Чакан ери авады,
Баллым бармак санады.

* * *

Әзиз жаным атлыжа,
Голтуклары хатлыжа,
Отурса гүррүң дүзер,
Атланса оба гезер.

* * *

Атасына огшаса —
Кесгир гылыч билбагыя.
Әнесине огшаса —
Мервердендир яшмагыя.
Еңнесине огшаса —
Йүпекдендир сач багыя.
Дайысына огшаса —
Дүйрме гылыч билбагыя.

* * *

Атаң гыратлы гелер,
Яны совгатлы гелер,
Гузым сени гужаклап
Отурсам датлы гелер.

* * *

«Атлан-атлан» дийленде,
Өңи билен атланар.

«Батыр сайлан» дийленде,
Найзасына даянар.

* * *

Атланып ава гидер,
Товшанлы дага гидер.
Товшан асар янына,
Ганы дамар донуна,
Арып авдан геленде,
Эжеси гурбан жанына.

* * *

Атлы гелсин тоюна,
Мыхман гелсин өйүңө,
Биле гезен дең-душун,
Гатанч берсин тоюңа.

* * *

Байрамжан-а бир киши,
Элинде демир чыш,
Жуваз айлап яг алса
Болар жахыллар башы.

* * *

Байрамжан хандан гелйәр?
Товшанлы гырдан гелйәр.
Товшан асар янына,
Ганы дамар донуна.

* * *

Бага гирсем бахар бор,
Нүзүн гөрсем пахар бор,
Бир гүн йүзүн гөрмесем,
Дүнийә маңа зәхер бор.

* * *

Базардан баллар алсак,
Билине шаллар алсак,

Гөзүм-башым диймесин,
Баллым башына дөнсек.

* * *

Байрамжаны алалы,
Гүл йүзүни гөрәли,
Байрам кими халаса,
Шоны алып берели.

* * *

Байрамжаны хопба эдин,
Башына гурама топбы эдин,
Агасы экини кән алса,
Башына гызыл гупба эдин.

* * *

Бал акар бажагында,
Яг дөкер бужагында,
Мыдама аш бишйөндир,
Дидәмиң ожагында.

* * *

Баллым дердине янжак,
Овазың билбил ялжак,
Алты ганат өй диксем,
Шонда этжек салланчак.

* * *

Балам, балам баласы,
Сенден гелер гүл ысы,
Сени багрыма бассам,
Элиме яйрар ысы.

* * *

Баллар кимин балажа,
Дүзде гезер хемише.

Атланып сейле чыкса,
Мүчеп аты алаша.

* * *

Балам, сени сөейин,
Гырмызы гүле бояйын,
Гырмызы гүл ысындан,
Ысгап-ысгап дойайын.

* * *

Баллым гелйэр о дагдан,
Жүбүси долы дагдандан,
Сайлап-сечип гыз алса,
Иймити түви-ягдан.

* * *

Баллым гелйэр оюна,
Дон бичели тоюна,
Сүрүде гоюн гойман,
Өлдүрели тоюна.

* * *

Баллым эле алмалы,
Агзына гаймак чалмалы.
Вена жаның тоюнда
Дутар, гыжак чалмалы.

* * *

Баллым, сени ятырдым,
Гызыл гүле батырдым,
Укудан гансын дийип,
Башужунда отурдым.

* * *

Баллым, баллым бал башдан,
Бал дәл, гызыл гүл экен,

Элжагазна алса пили,
Атыр гүлли ыс экен.

* * *

Баллым, баллым бал башдан,
Атлары озар гушдан,
Эерлери гызылдан,
Гупбасы гөвхер дашдан.

* * *

Баллым адам түйслүдир,
Ысы гүллер ысыдыр,
Баллыма ат даканың,
Өзи адам писидир.

* * *

Баллым айың бөлеги,
Баллым сазың табагы,
Шондан соңкы боланлар
Күмүш билен галайы.

* * *

Баллым, баллым балажа,
Эл багжыгы алажа,
Яшы етен гоч йигит
Гөзи-гашы гаража,

* * *

Баллым, баллым далашар,
Баллыма дон ярашар,
Элиндәки алманы
Дост-ярлары пайлашар.

* * *

Баллым, атың сәкдирме,
Секиз мыхын какдырма,

Хер сапара гиденде,
Ярын ёла бакдырма.

* * *

Баллым, адын Өвелек,
Ылгап йыгсаң көмелек,
Ярыша гиденінде,
Адын болар йүвүрек.

* * *

Баллым гелйәр күнжүден,
Жүбсн долы хүнжүден,
Баллым атдан дүшйәнчә,
Душман өлсүн санжыдан.

* * *

Баллым, яшын узакдыр,
Урмак, сөкмек азыкдыр,
Алкымындан ыгсасам,
Алты айлак азыкдыр.

* * *

Баллым, баллым бал ягшы,
Гызыл чувалың нагшы,
Гайрада кейик башы,
Илерде йүзүк гашы.

* * *

Баллым, атың боз болсун,
Ганаты күмүш болсун,
Хер сапара гиденде,
Эренлер ёлаш болсун.
Ёлдашым сен герегим,
Сырдашым сен дерманым.

* * *

Баллым шундан атланды,
Ховасы булутланды,

Мүнен аты тай-гулан,
Гезен ери гөк чемен,
Чөлде кейик ойнатмаз.
Сувда гәвмиш ййнатмаз.

* * *

Баллым, шондан тур-да гел,
Окуң-яйың гур-да гел,
Ашакда ша дереси,
Душманлары гыр-да гел.

* * *

Балындан хем гүлүнден,
Билбил ялы дилинден,
Ил айланса хер гүнде,
Совсаналы сүмүлинден.

* * *

Бакжасында, багында,
Йылың бахар чагында,
Билбиллер сайрашарлар,
Гүлүмиң отагында.

* * *

Башымың тәжидары,
Гызлар көңүл мыдары,
Бир заман эжең сенсиз,
Етмез сабры-караы.
Хувва-хув!

* * *

Башыңа гурбан, башыңа,
Баллар гошайын ашыңа,
Окараңы долдуруп,
Берсең деңи-душуңа.

* * *

Башыңдан-а, башыңдан,
Гуванайын дашыңдан.

Ден-душуна гысганман,
Алып берейин ашыңдан.

* * *

Бир эййэм гүн яшыпдыр,
Гара дагдан ашыпдыр,
Мең баллымың үстүңе,
Ай ягтысы дүшүпдир.

* * *

Бедев атың бөкдүрүп,
Беллененче дөңейин.
Дарайы донуң сапжадып,
Саллананча дөңейин.
«Өйлендир, дэде» дийип,
Диллененче дөңейин.
Дөңейин дөнүшинден,
Пыяда йөришинден,
Элим иште, дөңейин,
Агзым ашда дөңейин,
Бу гүн элим дегмесе,
Эрте гичде дөңейин.
Хувва, балам, хувва-хув!

* * *

Бейик агажың мивеси,
Сөйгүлү гелниң баласы,
Үзүлмөз алмаң сапагы,
Перваналаң баласы.

* * *

Бейик дагың гаясы,
Сәхра-чөлүң маясы,
Мәтәч болан ынсана,
Баран ерниң саясы.

* * *

Боз атының бойнагы,
Бойнагы гыз ойнагы,

Ойнап-гүлүп геленде,
Ийдиги сүйт гаймагы.

* * *

Боюңа жан, боюңа,
Ил йыгылсын тоюңа,
Бир мензилден гыгырып,
Чапар гелсин өйүңе.

* * *

Бойнун узун гамышдан,
Этегин долы иймишден,
Сагат багың күмүшден,
Жигим аллай эдейин,
Бага саллан эдейин.
Хувва-хув.

* * *

Боюң мензәр чынара,
Гүл йүзүң алма-нара,
Сениң кимин бир оглаң
Инмез ягты жахана.

* * *

Боюң узун сайлансын,
Энең сенден айлансын,
Эрте сениң тоюңда
Бедев атлар шайлансын.

* * *

Боюны жан, боюны,
Баллым сөөр оюны,
Ден-душлары геленде,
Өлдир семиз гоюны.

* * *

Босагасы тутдандыр,
Тутар отыр эжеси.

Алтын асык ысырга,
Асар отыр эжеси.
Сөвер яры гелинча,
Сөвер отыр эжеси.
Сөвер яры геленсоң,
Сөвләп гидер эжеси.

* * *

Бу баллым пәлван йыкар,
Гызларың ичин якар,
Улаланда ат бакып,
Ат бойнуна жаң дакар.

* * *

Бәгүл гызым, гүл гызым,
Сачлары сүммүл гызым,
Гызлар ләле каканда,
Овазы билбил гызым.

* * *

Буркут барып атанда,
Яшылбашлар ятанда,
Шемал чыкар бир яна,
Мерген барып атанда.

* * *

Вахай-вахайлар гурбан,
Акжа токарлар гурбан,
Докма докарлар гурбан,
Китап окарлар гурбан.
Одунда омча гурбан,
Гавунда замча гурбан,
Дүеде дүлүч гурбан,
Дайысы Гылыч гурбан,
Чанакда айран гурбан,
Дайзасы Айжан гурбан,
Төблеле атлар гурбан,
Чөлде кейиклер гурбан,
Сувда балыклар гурбан...
Хувва, балам, хув-хув.

* * *
Гапысы галайыдан,
Серпиги дарайыдан,
Ат торбасы арбапдан,
Көйнекчеси зербапдан,
Ат газыгы күмүшден,
Ел азыгы иймишден,
Гидене ат мүндүрөн,
Гелене дон гейдирен.
Ела гитсе ёргалы,
Үсти чадыр көлгели.
Хувва-хув!

* * *

Гапыда жаңлар дүңдүрдөр,
Дүйпде гелин шаңчырлар,
Бөвүрде оглан ойнар,
Ожакда газан гайнар.

* * *

Гадырлы гара дагым,
Мивели алма багым,
Гижесине чырагым,
Нурмәммет жан, хувва-хув.

* * *

Гара гөзи яйнап дур,
Ширин жаны ойнап дур,
Гүл аягы йөрөп дур,
Билбил дили сайрап дур.

* * *

Гара гөзли, гүл йүзли,
Гүл бөрүги гундузлы.
Гундузлы гулпагындан,
Шырмайы телпегинден.
Сөйгүли гелниц баласы,

Сөйүп гидер мамасы.
Ики яшлы Вепа жан,
Өз өйүмнң сереси.
Хувва, балам, хув.

* * *

Гара гөзүмнң гарасы,
Гарамыклар дәнеси,
Көрпө оглумнң баласы,
Сөйүп гидер мамасы.

* * *

Гарасы гара дагым,
Саясы гнң эйваным,
Дидары дүнйә малым,
Дүнйә малым, хувва-хув.

* * *

Гарадыр гандырасы,
Элинде тамдырасы,
Мен балама өй тутсам,
Сури доганын чырасы.

* * *

Гара гөз газан гарасы,
Гөк биз геер баласы,
Дессембил дек әжеси,
Такырың гүли какасы.

* * *

Гара керсен гаймагы,
Боз гойнуң бөвреги,
Арвананың огшугы,
Түйс маяның көшеги.

* * *

Гаралыдыр, гаралы,
Гарар отыр мамасы.

Бир шахасы дәнели,
Дәнер отыр мамасы.
Бир шахасы алмалы,
Алар отыр мамасы.
Бир шахасы гызыл гүл,
Гүлләр отыр мамасы.
Бир шахасы пейвенди,
Пейләр отыр мамасы.

* * *

Герегим-ә, герегим,
Чайым билен чөрегим,
Ак маяның үстүнде,
Оба гезер герегим.

* * *

Гөкде гойсам ыс болар,
Ерде гойсам пос болар,
Хувва, балам, хувва-хув,
Хүвди, балам, хүвди-хув.

* * *

Гөкде дурналар гезер,
Сувда соналар йүзер,
Эли гоша түпәңли,
Мерген кастында гезер.

* * *

Гөзлеримнң гарасы,
Сөзлеримнң сереси,
Жигим йүпек дон гейсе,
Гелер хеммәң гөреси.

* * *

Гөзлеримде агым сен,
Өзүң йүрек ягым сен,
Арманым ёк дүнйәде,
Чар дерели багым сен.

* * *

Гуванайын боюңа,
Хемме гелсин тоюңа,
Дайыларың плинден,
Дайзаң гелсин тоюңа.

* * *

Гурбан болсам өзүңе,
Саз-сөхбетли сөзүңе,
Сени аллалар эдейин,
Хувва, балам, хувва-хув!

* * *

Гурбаның гоюн болсун,
Гочажык тоюң болсун,
Ил галманы йыгылсын,
Гоч галманы союлсын,
Нусайын гин дүзүңде
Дүзүм-дүзүм ойналсын.

* * *

Гума битен гызыл гүл,
Дага битен десембил,
Сөхерде сайран билбил,
Багда ачылан гызыл гүл.

* * *

Гушлар тутдум серчеден,
Гейим гейдим парчадан,
Баллыма бир өй тутсам,
Жүневүтден, арчадан.

* * *

Гүллер ялы гөреним,
Гүлап сувун береним,
Эзиз балам, Бахар жан,
Сенсиз мениң герегим.

* * *

Гүл башыңа мен гурбан,
Галам гашыңа гурбан,
Еке саңа диймәйин,
Деңи-душуңа гурбан.

* * *

Гүлүм, гүлүм гүл өвсер,
Гүллер билен сербесер,
Баллар билен бакайын,
Сүйтден сува якайын,
Хувва, баллым, хувва-хув!

* * *

Гүлүм, гүлүм, гүл киши,
Гүлүм бадам иймиши,
Дагда бир марал гөрдүм,
Өз гүлүмнүң йөрүши.

* * *

Гүлгүнедир көйнегим,
Гардан акдыр билегим,
Ала зербап елекли,
Шу ләлежан гереклим.

* * *

Гүл гүли Гүлжан гелйәр,
Нагышлы Гүлжан гелйәр,
Эртире кештан гелйәр,
Гайын өйден нышан гелйәр.

* * *

Гызыл гүл дүзүм-дүзүм,
Гүле барабар боюм,
Бу йыл бере билмесем,
Гелен йыл бирин тоюң.

* * *

Гызыл гүл хана-хана,
Ханасы долы дене,
Ислесең дост тапылар,
Тапылмаз ата-эне.
Хувва, балам, хувва-хув.

* * *

Гызыл гүле гүл дийсем,
Атыр гүле огшамаз.
Хемме гыза гыз дийсем,
Өз бибиме огшамаз.

* * *

Гыш гүни ләлезарлы,
Элмыдам алма, нарлы,
Алма, нар жемалындан,
Гужагы сөвер ярлы.

* * *

Гырмыл-гырмыл йөрүшли,
Яны гара гылычлы,
Гылычлары гылавлы,
Найзалары жылавлы,
Пәлван балам, хувва-хув.

* * *

Дагдан дишли дарагым,
Аркадагым, герегим,
Шу баламы сөймесем,
Чатлап баряр йүрегим.

* * *

Дагдан гетир омчаны,
Мална берер замчаны,
Мәммет жаның халаны,
Бөкүп гелер янына.

* * *

Даглардан-а, даглардан,
Бир гүл үздүм баглардан,
Дерегини сорасам,
Аслыети ханлардан,
Эриклерин новчасы,
Багларың гүл гунчасы,
Гүл мелевше дессеси,
Зергәрлерин кишмиши,
Машжан жаның иймиши,
Аллай, балам, аллай.

* * *

Даглары индерер мен,
Авыя дөндерер мен,
Шу гүн бир гургун атлы
Дайыңа гөндерер мен.

* * *

Дайысына меңзесе,
Кесгир гылыч, бил багы.
Дайзасына меңзесе,
Дүрли йүпек сач багы.
Еңнесине меңзесе,
Дарайы көйнек, ала дон,
Эжесине меңзесе,
Хүйр-перизат баласы.

* * *

Дердини алан болайын,
Йүрегме салан болайын,
Дийме «келләм агырыя»,
Өзүңе гурбан болайын.

* * *

Демир гала салдырар,
Ичине оба долдурар,

Он бәш гоюн өлдүрер,
Хүвди, балам, хүвди-хүв.

* * *

Дидәм атың боз болсун,
Пүклән йүкүн хоз болсун.
Хер сапара гиденде,
Ян ёлдашың гыз болсун.

* * *

Дидәм гелйәр иймишден,
Гол дүвмеси күмүшден,
Дидәме бир өй тутун,
Багы белли күмүшден.

* * *

Доганым-а, доганым,
Сарымсакдан соганым,
Жәхеннем әжең ят болса,
Қақаң мениң доганым.

* * *

Доганжыгым хопба этсем,
Алтын зерли гупба этсем,
Яшыл-гызыл махмалдан,
Өз баллыма гүпби этсем.

* * *

Дөнейин дөнүшинден,
Пыяда йөрүшинден,
Садапдан ак дишинден,
Гаража гулпагындан.
Буйража галпагындан,
Айлаңайын, жан балам.

* * *

Дүкүр-дүкүр ат гелйәр,
Чыкың, гызлар, ким гелйәр?

Секил атын сәкдирип,
Сары муртун ыкдырып,
Мениң баллым жан гелйәр.

* * *

Еңцесине ел мая,
Хениз аздыр, гайтарың.
Дайысына дал бедев,
Хениз аздыр, гайтарың.
Агасына ак телпек,
Хениз аздыр, гайтарың.
Хувва-хувва, хув-хув.
Хүвдүлесин әжеси,
Алла, алла, ал гузым,
Аллаласын әжеси.

* * *

Ёрга атың дерлесин,
Дөвлет саңа орнасын,
Саңа гелен белалар,
Дага-даша яйрасын.

* * *

Зыба боюн гамышмы,
Баллым, дишин күмүшми,
Аякларың әйжежик,
Я сен бир учар гушмы?

* * *

Жаным-жаным жан ялы,
Алтын, күмүш жам ялы,
Сувсап чөлден геленде,
Ымырпапан чал ялы.

* * *

Жаным, гөзүм Каркара,
Сачы гундуздан гара,

Гундузы гулпагындан,
Чакмагы телпегинден.

* * *

Жаным-гөзүм диейин,
Жаным гирев гоайын,
Гара гөзмүң рөвшени,
Көкил гоюп сөейин.

* * *

Жигим жаны өвмели,
Өң якасы дүмели,
Жахыл адам какасы,
Чепекли гелин эжеси.

* * *

Жигим гелйэр оюна,
Дон бицейли боюна,
Сүрүдө гоюн гойман,
Өлдүрейин тоюна.

* * *

Жигим жана яшында,
Яшыл тахя башында,
Мердемсидир Бердили,
Агаларның янында.

* * *

Жигим дүрүң дәнеси,
Аш яямда ханасы,
Жигим билен ойнашар,
Меле сыгрың танасы.

* * *

Жигим ады Гүлкамар,
Пүз-гөзүңден нур дамар,

Укусындан оянса,
Акжа мәмеден эмер.

* * *

Жигим-жигим жигирдек,
Ягдан чыкан говурдак,
Говурдагы ким ийжек?
Жигим икимиз ийжек.

* * *

Жигим-жигим жигирдек,
Даг башында говурдак,
Хер табакда бир дәне,
Атаң алды, дур бәбек.

* * *

Жигим-жигим жигирдек,
Ягдан чыкан говурдак,
Говурдагың дәнеси,
Яш гелинің баласы.

* * *

Жигим жан хондан гелйэр,
Гызлар багындан гелйэр,
Хайсы гыз гөзел болса,
Шонуң янындан гелйэр.

* * *

Жигим-жигим жигирдек,
Яга бишен говурдак,
Ягдан чыкса ялар мен,
Гырмызы дона доллар меп.

* * *

Иймән-иймән ийдирдим,
Шахыр гойман сөйдүрдим,

Гырмызы донлар гейдирдим,
Аллалайын көбөм сени,
Хүвдүлөйүн балам сени.

* * *

Илерде эрик бишер,
Дүйбүне алма дүшер,
Мениң көрүсө доганым,
Гызың говсуна душар.

* * *

Пөрөр болсам кувватым,
Учар болсам ганатым,
Өй ичинде ойнасан,
Сен боларсың кувватым.

* * *

Пүк үстүндө аш гоймушам,
Янында лабаш гоймушам,
Саг тарапны бош гоймушам,
Алла, балам, аллей-аллей.

* * *

Пүзүң нурдан докалан,
Боюң сымдан чекилен,
Гашың айдан ясалан,
Гөвхерден гөрк чайылан.

* * *

Пүзүң айнан гапагы,
Бойнуң алмаң сапагы,
Гөзүң гүлүң шапагы,
Хувва, балам, хув-хув!

* * *

Какаң гитсин Тежене,
Как гетирсин эжеңе,

Узак яшын гөрмеклик
Несип этсин эжеңе.

* * *

Какасының ханыдыр,
Эжесиниң жаныдыр,
Улы илиң солтаныдыр,
Герекли, балам, хувва-хув!

* * *

Кичи аты чапарлар,
Үстүңе махмал япарлар,
Эзиз бала, жигим жан,
Айыш берен тапылар.

* * *

Кичижиң чарбаг үстүңдө,
Ат ойнадып гелйэндир.
Еди еңцәни иберип,
Гыз сайладып гелйэндир.

* * *

Кел көвсер-э, кел көвсер,
Бейик дагдан ел өвсер,
Жахылларың ичинде,
Мениң дүйнөм гүл өвсер.

* * *

Ләле адың Гырмызы,
Сачың деря гундузы,
Патрак доган йылдызым,
Нашыжа гөзүм сендедир.

* * *

Ләле жан ая мензәр,
Гант гуйлан чая мензәр,

Өз Ләләмиң тоюнда,
Какасы бая меңзәр.

* * *

Маңгышлагың маң гойны,
Гапымызда өлмесе,
Хорасаның ак уны,
Саңа көймет болмаса,
Дил яздырмаз әжеси,
Баш галдырмаз какасы.

* * *

Маңгышлагың маң гойны,
Сөвүш гелер гызыма.
Асияның ак уны,
Челпек гелер гызыма,
Инжиклери бир тутам,
Бугра гелер гызыма.
Сагрысында сув дуран,
Ёрга гелер гызыма.
Еңдесине ел мая,
Хениз аздыр гызыма.
Агасына дал бедев,
Хениз аздыр гызыма.
Гүррүңчисине гуш гушак,
Хениз аздыр гызыма.
Савчысына бек «душак».
Хениз аздыр гызыма.
Мениң балам Амаша,
Атыны баглар даша,
Өзи гидер уруша,
Гелнин гояр налыша.

* * *

Мениң балам балдандыр,
Пыяласы дүрдөндир,
Мунуң аслын сорасан —
Аслы гызыл гүлдөндир.

* * *

Мениң баллым ятмасын,
Бивагт ука гитмесиң,
Баллымы еке ташлап,
Досты ёлдан өтмесиң.

* * *

Мениң балам Балкандыр,
Көңли ышка галкандыр,
Алма билен гыз урса,
Көңли шоңа галкандыр.

* * *

Мениң баллым ак шекер,
Экер багында шекер,
Әжем сува гиденде,
Какам нәзини чекер.

* * *

Мениң баллым баллардыр,
Ак йүзүнде халлардыр,
Әжең сөйүп сувсаса,
Огшап дояр баллардыр.

* * *

Мениң баллым кичижик,
Окы-йый инчежик,
Мүнөн аты тай гулан,
Дүшен ери гөк йылак.

* * *

Мениң баллым герекли,
Эли петир чөрекли,
Атасы арслан йүрекли,
Дайысы иле герекли.

* * *

Мениң балам алмалы,
Ак яңагы бурмалы,
Гара гөзи сүрмели,
Элден эле алмалы.
Посалак йүзден сормалы.

* * *

Мениң балам дагдадыр,
Көңүл хошы багдадыр,
Багдан алма-нар гелсе,
Ден-душ пен чагдадыр.

* * *

Мең баламы хопба эдиң,
Овадан читден гүпби эдиң,
Атасының пулы кән болса,
Сап гызылдан гүпба эдиң.

* * *

Мениң балам хас йигит,
Экер багында чигит,
Атланса ава гидер,
Янында сегсен йигит,
Сегсен йигднң сереси,
Тогсан йигднң төреси.

* * *

Мениң баллым яз ойнар,
Яз ойнамаз, гүйз ойнар,
Шу баллымың тоюнда,
Отагалы гыз ойнар.

* * *

Мениң жигим өвүлсин,
Нәкес гөзи көвүлсин,

Жигиме той эдилсе —
Он үч гоюн союлсын.

* * *

Мениң баллым Гаража,
Бабасына баража,
Токлы берсе алмаса,
Таңа берсе дереже.

* * *

Мениң баллым отурсын,
Элини бала батырсын,
Ден-душлары геленде,
Гүлүп, ойнап отурсын.

* * *

Мениң баллым үшәпдир,
Дагдан алма дашапдыр,
Алмасыны алдырыпдыр,
Гулпагыны ёлдурыпдыр.

* * *

Мениң баллым хан киши,
Балкан дагының гушы,
Багы женнет иймиши,
Сени хувва элейин.

* * *

Мениң баллым хемише,
Бармагы мензәр гамыша,
Яйлагында яз болса,
Гызлар гезер хемише.

* * *

Мениң баллым ятыпдыр,
Пер дүшеге батыпдыр,

Оятман, дең-душлары,
Яңы ука гидипдир.

* * *

Мениң ғызым яшында,
Яшыл өйме башында,
Ғызыма бир өй тутсам,
Секпз ябың башында.

* * *

Мен баллымы алайын,
Салланчага салайын,
Хайсы ғызы халаса,
Менем шоңы белләйин.

* * *

Мениң баллым атланар,
Атлары хайбатланар,
Гүл йүзүне гүн дүңсе,
Ховасы булутланар.
Хүвдүлесем гелишер,
Аллаласам ярашар,

* * *

Мениң баллым шалықдан,
Баллым акдыр балықдан,
Дең-душлары, ынжатман,
Бир гүл ёлсун бағлықдан.

* * *

Мениң баллым бар болсун,
Ики элинде нар болсун,
Тойдан тоя гиденде,
Душманлары көр болсун.

* * *

Мениң баллым отурсын,
Элине йүзүк өтүрсин,

Сөвер ярын гөренде,
Акыл-хушун йитирсин.
Хүвдүлесем баламы,
Аллаласам ғузымы,
Хүвди, балам, хувва-хув.

* * *

Мениң баллым чын-чыны,
Жүбүсинде тал чыны,
Гич гелер, гиче гидер,
Йигитлерин лачыны.

* * *

Мениң баллым әр болар,
Хер элинде нар болар,
Тойдан тоя гиденде,
Душман гөзи көр болар.
Хүвдүлесем мен сени,
Аллаласам мен сени.

* * *

Мениң баллым өвмели,
Көйнежиги дүвмели,
Еңседен гулпак гоюп,
Эйжежиги сөймели.

* * *

Мениң баллым өвмели,
Өң якасы дүвмели,
Саңа гелен беланы,
Даға-даша ковмалы.

* * *

Мениң баллым яшында,
Яшыл тахя башында,
Яшыл күртели яш гелин,
Көп айлансын дашында.

Атасы өйнүн душунда,
Ак өй тутун балама.
Габсасы галайыдан,
Серпинги дарайыдан,
Ат торбасы эрбадан,
Көйнекчеси зербадан,
Эзиз балам, хувва-хув.

* * *

Мениң баллым, бал бәбек,
Бөкүп бөрүк гел бәбек,
Атам-энем гөрөшү,
Сайгар агы-гараны.

* * *

Мениң балам бир говы,
Амдыряның сувы,
Какаң базара гитсе,
Әкелжекдир кән түви.

* * *

Мениң балам ай экен,
Дакынжагам шай экен,
Ватана чозан душманлар,
Бу гүн башагай экен.

* * *

Мениң тузым атланар,
Атлары кувватланар,
Етип авун аланда,
Дервезе гүлүпланар.

* * *

Мениң гүлүм ай ялы,
Ля-гүне тай ялы,
Агзына бир сөз алса,
Гант атылан чай ялы.

* * *

Мениң гүлүм гүл киши,
Гүлүм бадам иимиши,
Дагда бир марал гөрдүм,
Өз гүлүмнің йөриши.

* * *

Мениң гүлүм бир ягшы,
Гызыл чувалың нагшы,
Дагларың яшылбашы,
Эжесиниң тоты гушы.

* * *

Мениң гүлүм нәзикдир,
Урмак, сөгмек языкдыр,
Яңагындан огшасан,
Алты айлык азыкдыр.

* * *

Мениң гүлүм овадан,
Сув дөкүләр говадан,
Кежебеси гөкде ойнар,
Көлегеси ерде ойнар.

* * *

Мениң гүлүм овадан,
Сув чекерлер говадан,
Мениң гүлүм сөймедик
Чыксын гитсин обадаң.

* * *

Мениң гүлүм алханы,
Айда докар бир халы,
Халысының гырасы,
Өз өйлерниң төреси.

* * *

Мең гүлүмнц ялкымы,
Деря дүшөр толкуну,
Гызыл гүлүң дессеси,
Сары ягың месгеси,
Мең гүлүмн сөймедик,
Еди йылың хассасы.

* * *

Мениң дүйөм балажа,
Ылган гидер палажа,
Палачда бир гыз гөрсө,
Дүйрлөп дыкар сапажа.

* * *

Мениң жаным турупдыр,
Ики сүлгүн урупдыр.
Ураңжасы хораздыр,
Урушдырып дурупдыр.

* * *

Мениң жигим Арандыр,
Ат бакмага ярапдыр,
Аяклары йөрийөчө,
Аягы гүллү жорапдыр.

* * *

Мениң жигим аглакдыр,
Аглак дэлдир, ышжыкдыр,
Сува гиден гызларың
Бойнуңдакы монжукдыр.

* * *

Мениң жигим Баллыжа,
Көңүлүң хыяллыжа,

Көңлүңдөки хыялың
Айда билмез Баллыжа.

* * *

Мениң жигим алдылар,
Халысыңы яйдылар,
Гидене халат гейдирип,
Гелене сөүш сойдулар.

* * *

Мениң жигим гүл ялы,
Айда докар бир халы,
Халысыңың битими,
Нүз элладир читими.

* * *

Мениң жигим мазалы,
Ызы гоша тазылы,
Сгланлары ушаклы,
Дүелери көшекли.

* * *

Мениң жигим Көшекли,
Киселери тыллалы,
Мүнен атын беллөли,
Гесн допун эллөли.

* * *

Мениң жигим Балкандыр,
Телпежигин силкендир,
Гумларда гоюн бакса,
Аягында елкендир.

* * *

Мениң жигим Мележе,
Атын баглар агажа,

Өзи гидер сөвеше,
Бизи гояр эндишә.

* * *

Мениң жигим гүл өвсер,
Гүллер билен сербесер,
Баллар билен бакайын,
Сүйтден сува якайын.

* * *

Мениң жигим баш болсун,
Мүнен аты гуш болсун,
Ат торбасы манатдан,
Атынның ийми набатдан.

* * *

Мениң жигим бәгүлдир,
Багда сайрар билбилдир,
Иигитлиге етенде,
Мертлигин иле билдир.

* * *

Мениң жигим Сарыдыр,
Сары ягдан дурудыр,
Өзи көпүң биридир,
Овадан гызың ярыдыр.

* * *

Мениң жигим апаклы,
Лягы гайыш чепекли,
Ызы атлы, көшекли,
Эллери гоюн таяклы.

* * *

Мениң жигим овадан,
Сув чекерлер говадан,

Кежебесин бек гуран,
Йыкылмасын маядан.

* * *

Мениң жигим отурсын,
Элин бала батырсын,
Мары ялы ерлерден,
Дайзасыны гетирсин.

* * *

Мениң жигим отурсын,
Элине йүзүк өтүрсин,
Акжа кечәң үстүнде,
Гайма гаяп отурсын.

* * *

Мениң жигим отурсын,
Элине йүзүк өтүрсин,
Гөлли халың үстүнде,
Тахя тикип отурсын.

* * *

Мениң жигим алганак,
Чалып тутар чалганак,
Чалганак гуш тутмасаң,
Тутгун яшылбаш өрдек.

* * *

Мениң жигим өвмели,
Якалары дүвмели,
Чагыр обадаң чакылык,
Сайрап дуран кәкилик,
Кәкилиги бермели,
Чары жаны сөймели.

* * *

Мениң жигим күшгүрди,
Бир уллакан гуш урды,

Огла гелйәнчә ойнап,
Әжеси оны биширди.

* * *

Мениң жигим чапак-чапак,
Билинде жөвхер пычак,
Овадан гыз гөз гыпса,
Дерлери бурчак-бурчак.

* * *

Мениң жигим ышынсын,
Туруп билин гушансын,
Мүн түменлик аты бар.
Душман ондан үйшенсин.

* * *

Мениң жигим Кейкерен,
Кейиклерин көкерен,
Сув башында жоңкаран,
Аш башында кейкерен.

* * *

Мениң жигим ягшыдыр,
Ал паласың пагшыдыр,
Бир агасы түйдүкчи,
Бир агасы багшыдыр.

* * *

Мениң оглум ат гетир,
Ат үстүнде бек отыр,
Атланып ава гитсе,
Кейик, гулан көп гетир.

* * *

Мениң оглум гоч йнгит,
Экер багында чигит,
Атланып ава гитсе,

Ызында сегсен йнгит,
Сегсен йнгит пөкери,
Чөкер жүлге ёкары,
Векил дайысы болса,
Бир сүри гойны болса,
Чендирин дүз еринде,
Бир йыллык тойы болса,
Аллей, балам, аллей-ей.

* * *

Мениң оглум турупдыр,
Окун-яйын гурупдыр,
Газаба чыкан душманың
Гурсагындан урупдыр.

* * *

Мең жанымың аягна,
Ёлда тикен урмасын-а.
Гөзи гара бенделерин,
Гөзи шуңа дегмесин-ә.

* * *

Мерген болуп гуш урсаң,
Дагдан кейик дүшүрсен,
Дүйә йүкләп гетирсен,
Кебап эдип биширсен.

* * *

Мөмин гушун баласы,
Кайдан гөзләр энеси,
Гаяң башы гаралса,
Гайгыдадыр энеси.

* * *

Мүйнсүзин мүйин болмаз,
Гүнүлиң гөвин болмаз,

Өз гүнүм өтмөк үчин,
Гүнүм оглы, хувва-хув.

* * *

Овадан-а, овадан,
Сув чекерлер говадан,
Хер ким шуны сөймөсө,
Чыкып гитсин обадаң.

* * *

Оглум ады Якупдыр,
Даглар бэрсин бакыпдыр,
Ярын берен йүзүгин,
Бармагына дакыпдыр.

* * *

Оглум гелйэр иймишден,
Гол дүвмөсү күмүшден,
Өз оглума өй тутжак,
Болаң багы күмүшден.

* * *

Оглум, йүзүң ак болсун,
Гарыңжыгың док болсун,
Душманларың гаргынып,
Жаныңдан ырак болсун.

* * *

Оглан днен бир гүлдүр,
Гүлө гонан билбилдир,
Билбил днен бир гушдур,
Билбил овазы хошдур.
Хувва-хув.

* * *

Оглан днен бир гүлдүр,
Шаму-сөхөр билбилдир,

Атаң-энең бир гүлдүр,
Гуллыгына кайылдыр,
Хувва-хув.

* * *

Оглан болаң хер түйсүп,
Дессембил, гавун ысы,
Ак сакгычдаң сорулаң,
Гүл япракдаң өрүлөң.

* * *

Огланым гоша гидер,
Агасы ише гидер,
Гошдаң ядап геленсоң,
Гөзлөп ден-душа гидер.

* * *

Огланым овлак бакар,
Овлагың алны сакар,
Гүпортаң сүрүп гелип,
Чешмеден сува якар.

* * *

Оглум, оглум, ал таны,
Иигитлериң солтаны,
Өз ярыны гөренде,
Болсун онуң гурбаны.

* * *

Оглум, ушагың болсун,
Кендир гушагың болсун,
Башга малың болмаса,
Бирже эшегиң болсун.

* * *

Отурсын-а, отурсын,
Элине йүзүк өтүрсин,

Акжа кечөң үстүңдө,
Гайма гаян отурсын.

* * *

Отуруп турана гурбан,
Мейлис гурана гурбан,
Мейлисиниң ичинде,
Эзиз жана мен гурбан.

* * *

Өйүң ак болсун, балам,
Душман ёк болсун, балам,
Саңа каст эден залым,
Серменин галсын, балам.

* * *

Өз илимин эсеп,
Өймүң күмүш сөсеп,
Сөвер яры гелинчө,
Сөөр отыр энесеп.

* * *

Өрдөк көлдерде болар,
Лачын чөлдерде болар,
Гөзү ёлларда болар,
Хувва, балам, хувва-хув.

* * *

Пейвент эрик шәниги,
Энесиниң дәлиги,
Гара гөзүм, Дөвран жан,
Сени хувва әдейин.

* * *

Режел жана атланар,
Атына гапат бекленер,

Атып гушун алянча,
Бедев аты сакланар.

* * *

Саг боланың бир ягшы,
Халы-паласың нагшы,
Бойны Бухар гамышы,
Диши Үргенч күмүши,
Аллалайын, бал көбөм,
Хүвдүләйин, жан балам.

* * *

Саглык дилән огланым,
Беглик дилән огланым,
Гелнежесине гелип,
Яглык дилән огланым.

* * *

Садага садык болайлы,
Ашыңа гатык болайлы,
Өйүңе мырман геленде,
Хеззет әдип дурайлы.

* * *

Салланчага салайын,
Балама гурбан болайын,
Балам, башың агырса,
Дердин өзүм алайын.

* * *

Салланчагың багындан,
Томашалы чагындан,
Айланып бага гирсен,
Гүл ачылсын сагындан.

* * *

Салланчагың батлыдыр,
Эжең гөзел датлыдыр,

Ысын гүллере мензэр,
Сесиң билбиле мензэр,
Сөзүң эшиден гызлар,
Дәли-порхана мензэр.

* * *

Сары сандык нә герек,
Сабын салмана герек,
Элиң юммана герек,
Хувва-хув, жаным хув.

* * *

Сары гейип салланан,
Бегрес гейип белленеп,
«— Игит чыкдым, ине» дийи,
Какасына дидленеп.

* * *

Сайят гушлар баласы,
Гаядадыр энеси,
Даг башыны ел алса,
Гидер гайга энеси.

* * *

Сен аркамың хопбасы,
Сүйр депәмиң гупбасы,
Өз багрыма басаным,
Өз бойнумдан асаным.

* * *

Сен дурсаң бесдир маңа,
Дүнийә дүрсдүр маңа,
Сен болмасаң, жан балам,
Дүнийә хебесдир маңа.

* * *

Сонам, Сонам солларда,
Сонам гезер чөллерде,

Сачлары аркасында,
Иүзүп гезер көллерде.

* * *

Сүйтден сүйжи гөреним,
Сүйтден гаймак сүзеним,
Ая, гүне баканым,
Адына алма даканым.

* * *

Сен гөвнүмиң хошы сен,
Өмрүмиң ёлдашы сен,
Дурмушымың сәхери,
Арзувларың гушы сен.

* * *

Сен мениңки дийр мен,
Гаш билен гөзүм дийр мен,
Гараңкы гижелерде,
Сөнмез чырагым дийр мен.
Хувва-хув.

* * *

Сөйүп-сөйүп отурсам,
Сөйгүлерин етирсем,
Сөйүнхан атлы обадан,
Сөйгүли гелин гетирсем.

* * *

Сув ичинин сүлүги,
Сүңк ичинин йилиги,
Ай ичйиниң арсланы,
Гүн ичинин гөвхери.

* * *

Сув башында сув аты,
Агам мүнер Гыраты,

Ата мүнүп угранда,
Гөроглы бег сыраты.

* * *

Сувда битер сув аты,
Дурды ханың сураты,
Агшам гидип, гич гелер,
Огланларың какасы.

* * *

Сувда битер сув оты,
Баллым мүнөр Гыраты,
Гыратының сәкили,
Мүнсе ойнар кәкили.

* * *

Сәхер саяк жан гелйәр,
Алма яңак жан гелйәр,
Сәхер саякларындан,
Ел урсун габакларындан.

* * *

Той тутгун, ил йыгылсын,
Атан сана гувансын,
Гарып энең дашыңдан,
Еди ёла айлансын,
Хувва-хувва, хув-хув.

* * *

Токайда ат баглап,
Ат аланыңа дөнейини,
Душман келлесий кесип,
Белленениңе дөнейини.

* * *

Укусында оянар,
«Эже» дийип кәйипер,

Энеси элне алса,
Гүл дек болуп сөйүнер.

* * *

Хай күнжег-э, хай күнжек,
Мүнөн аты тай күнжек,
Басым етер яшына,
Гошун йыгнап дашына.

* * *

Ховада газлар гезер,
Сувда соналар йүзер,
Эли гоша түпенли,
Мерген кастында гезер.

* * *

Хувва-хувва, хуввәси,
Хувдүлесин энеси.
Хувдүләмде ятмаса,
Көтек исләр келлеси.

* * *

Хүв дийдим, дүшдүм ёла,
Бакманам сагдан сола,
Сагдан сола баканлар,
Дөнүп гелмез бу ёла.

* * *

Хүв дийдим, хувди янды,
Өмрүм бейхуда янды,
Мениң чекен ахымдан,
Балыклар сувда янды.

* * *

Хувва-хувва, хув сени,
Арык саклар сув сени,

Хайсы багың гули сен,
Гүл япрагың совсаны.

* * *

Хувва-хувва, жан оглум,
Хуввалапжык ятырын,
Эжең ишден гелйәнчә,
Өзүм үврәп отырын.

* * *

Хувваласам вагтыдыр,
Сынан солтан тагтыдыр,
Чык үчеге, бак ёла,
Дайың гелжек вагтыдыр.

* * *

Хувваләйин ак бәбек,
Арзувларың пәк бәбек,
Атаң ава гидендир,
Энең сува гидендир,
Тә гелйәнчә ят бәбек.

* * *

Хүвди дийсем өзүңе,
Укы гелсин гөзүңе,
Укудан оянаныңда,
Гулак гойгун сөзүме.

* * *

Хүвди, хүвди, хүв балам,
Эл-йүзүңи юв балам,
Ювнуп акжа болсан,
Боларсың ак гув балам.

* * *

Хүвдиниң багыңда бол,
Айланып сагыңда бол,

Гыш гүнлериң яз болар,
Ярың гужагыңда бол.

* * *

Хүвди, хүвди, хүв гушлар,
Бу гушлар кайда гышлар?
Бу гушларың энеси,
Барып Багдатда гышлар.

* * *

Хүвди, хүвди, хүв гушлар,
Гушлар ниреде гышлар?
Адыны билмез дервүшлер,
Сәхер туруп хүвдүләр.

* * *

Хүвди, хүвдүси гелсини,
Ятса укусы гелсини,
Укусыңдан оянса,
Дайы-дайзасы гелсини.

* * *

Хүвди, хүвди, хүв оглан,
Туруп харман дөв оглан,
Эжең арып геленде,
«Армал» дийгин, хүв оглан.
Хувва-хув.

* * *

Хүвди, хүвди, хүв оглан,
Тур аяга, йөр оглан,
Энең ядап гелипдир,
Ал-да, сувдан бер оглан.

* * *

Хүвди, хүвди хүвленер,
Сувда балык көвленер,

Балык дийни тутаным,
Иылан болуп товланар,
Хүвдүлесем мен сени,
Аллаласам мен сени.

* * *

Хүвди, хүвди, хүв Алы,
Сен-э дүйнөнүн малы,
Сениң чекгәң ысгасам,
Гүллериң ысы ялы.

* * *

Хүвди, хүвди хүвленсини,
Акар сувлар булансын,
Мениң оглум Акмырат,
Ярың зүлпи товлансын.

* * *

Чай башы чакмак даш.
Алтын йүрек, гөвхер гаш,
Эзиз балам, Эзиз жан,
Несип этсин узак яш.

* * *

Чарва кәри гөчмекдир,
Гүл мырады гачмакдыр,
Дидәм тойлара барса,
Иши пуллар сечмекдир.

* * *

Чарыгма бак, чарыгма,
Чайда ковар гызлары,
Долагна бак, долагна,
Доландыар гызлары.

* * *

Чапак-чапак эллери,
Агырмасын голлары,

Агырса-да агырсын,
Агасының тоюнда.

* * *

Чешмелерден сув акар,
Дидәм атыны якар,
Обаларың гызлары,
Шоңа огрынча бакар.

* * *

Шайы бардыр баламың,
Тайы бардыр баламың,
Гүлден нәзик голунда,
Яйы бардыр баламың.

* * *

Шетдалының шәниги,
Гүл нахалың гәмиги,
Атланып деррев тутар,
Гаракчыны, дөнүги,
Батыр балам, хувва-хув!

* * *

Ышгында ат чапайын,
Тоюңа челпек япайын,
Хан тойлары тутдурын,
Алтын габак атайын.

* * *

Эжесиниң жаныдыр,
Көйнегиниң яныдыр,
Тойда тумар багыдыр,
Гышда гейжек допудыр.

* * *

Элинден-э, элинден,
Элиндәки пилинден,

Айлап тутан чилинден,
Эжеси айлапсын өзүнден.

* * *

Эли эпмек чөрекли,
Дашы халы йүрекли,
Мениң баллым, ак ләлик,
Хемме иле герекли.

* * *

Эллери-хә, эллери,
Агымасын голлары,
Агалары той этсе,
Хызмат этжек гүнлери.

* * *

Эллери эллеринде,
Биллери биллеринде,
Чөкдериң чөллеринде,
Мунуң ялы хош сурат,
Асла болмаз иллерде.

* * *

Эллери эллеринде,
Сыңлары биллеринде,
Мениң жигим сув тутса,
Яңгалаң дүзлеринде.

* * *

Эллеринде эл яглык,
Биллеринде бил баглык,
Гиже ятмаз эжеси,
Элмыдама оялык.

* * *

Элимден иймиш алар,
Аркамдан йүкүм алар,

Он-он бәш яша барса,
Бир гүн алнымдан дирәр.

* * *

Энары-ха, энары,
Ойнап барсам кенары,
Башындакы бөрүги,
Эжесиниң хүнәри.

* * *

Ягты дүйәниң яры,
Ялан дүйәниң бары,
Гызларың хырыдары,
Гара гөзли балам, хув.

* * *

Ягшы сөзләр дилинде,
Гызыл алма элинде,
Дидәми гөрән гызың,
Яглыжагы билинде.

* * *

Ят, яныңа етейин,
Махмал дүшөк япайын,
Укласана, бал гузым,
Сени хувва эдейин.

* * *

Яшында-ха, яшында,
Яшыл тахя башында,
Агасы өй тутанда,
Еңселери дашында.

* * *

Яшлыкдан яш боланым,
Өйне мыхман боланым,

Илде халан гызыны,
Өз элине аланым.

* * *

Ерга атың дерлесин,
Дөвлет саңа орнасын,
Саңа гелен белалар,
Дага-данга яйрасын.

* * *

Ерга ябы йеришли,
Бедев атлы турушлы,
Мениң дидәм бал Гурбан,
Узын бойлы, йеришли.

**БЕНИК ОКТЯБРЬ РЕВОЛЮЦИЯСЫНДАН
СОҢ ДӨРЕДИЛЕН ХУВДУЛЕР**

Агаларың гахрыман,
Партия берсе перман,
Олар хем Ватан оглы,
Космосда гоймаз арман.
Хувва-хув.

* * *

Агачлар бар гетирсин,
Гушлар хабар гетирсин,
Арма гиден какаңы,
Шу гүн бизе етирсин.

* * *

Айланайын адыңа,
Етгин гөвүн шадыңа,
Зарпчы болуп ишлегин,
Даг йыкылсын бадыңа.
Хувва-хув.

* * *

Айланайын аклыңа,
Вепалы бол халкыңа,
Вейран эдер душманы,
Мүнсе полат машыңа.

* * *

Ак гуш болуп уч балам,
Гарагумда дүш балам,
Гарагум каналыңдан,
Гана-гана ич балам.

* * *

Акжа баллым ягшыдыр,
Иүрежигмиң нагшыдыр.
Радиога какасы,
Айдым айдян багшыдыр.

* * *

Акжа билекли баллым,
Хурма елекли баллым,
Окап инженер болса,
Хеммә герекли баллым.

* * *

Айлананым кичикдир,
Бойнундакы монжукдыр,
Сен гидерсин окува,
Энең халы ничикдир.

* * *

Айланар-а, айланар,
Класыңда сайланар,
Мениң эзиз доганым,
Сапага тайярланар.

* * *

Алла-алла ар болар,
Бойны гоша нар болар,
Менин жигим Жеренжик,
Улалса гахрыман болар.

* * *

Аллай-аллай алашар,
Акжа көйнек ярашар,
Баллым шәхерә барса,
Рус дилинде сөзлешер.

* * *

Аллай-аллай алланчак,
Сув кенары тайганчак,
Баллым мугаллым болса,
Әхли оба гуванжак.

* * *

Аллай-аллай арамы,
Бер моллана саламы,
Большевиге гулдукчы,
Язар дөвөт-галамы.

* * *

Аллай-аллай әдейин,
Сенсиз ирә гидейин,
Баллым билен ишден сон,
Бага гезим әдейин.

* * *

Аллай-аллай эл битер,
Гарагумда гүл битер,
Баллым билин гушаса,
Әкин экер, бол битер.

* * *

Аллай-аллай алмалы,
Әжесин ише салмалы,
Әжеси ишден геленде,
Баллың гөвнүн алмалы.

* * *

Аллан-аллан ал пери,
Ачылар асман сыры,
Байрам жан ая учанда
Янсын душманың багры.
Хувва-хув, оглум, хув!

* * *

Аллан-аллан алмасын,
Багың гүли солмасын,
Советлериң үстүне,
Пәли яман чозмасын.

* * *

Алма берсем ал, жигим,
Дадып гөрсем бал жигим,
Еди яша бараңда,
Окамага бар, жигим.

* * *

Аллан-аллан ашына,
Болсам гурбан башыңа,
Гитсең Гызыл Гошуна,
Гала болсаң дашыма,
Арзы-халым етирсең,
Большевик ёлдашыңа.

* * *

Арча бар-а, арча бар,
Арча үстүнде серче бар.

Менин жигим уалас,
Гахрыман эсгерче бар.
Хувва-хувва, хув-хув.

* * *

Асмандадыр айымыз,
Мекдепдедир пайымыз,
Бирже чүйи товласак,
Тайынжакдыр жайымыз,
Менин жигим алым бор,
Өз ишине гайым бор.
Хувва-хув!

* * *

Бага гирели, жигим,
Чемең богалы, жигим,
Эзиз сердар Ленине,
Элтип берели, жигим.

* * *

Баллым гулагын герди,
Үч яшында гүр берди.
Бу дурмушы партиям,
Баллыма совгат берди.

* * *

Баллымын меле гөзи,
Набатдан сүйжи сөзи,
Парахатлык угрунда,
Элмыдам тайяр өзи.

* * *

Баллым еди яшында,
Ойнар школ дашында,
Дакынса галстугы,
Пионер нышан дөшүнде.

* * *

Баллым ишлэси гелер,
Арман, ушласы гелер,

Исленмедик душманың
Гарнын чишлэси гелер.

* * *

Баллым гушун баласы,
Бакжададыр энеси,
Ак пагтаны көп йыгар,
Шу баллымың энеси.

* * *

Баллым батыргай, алчак,
Яп сувлары буланчак,
Говачалар бой алар,
Шахасы бор салланчак.

* * *

Баллым асла өлмесин,
Экен гүли солмасын,
Ватанмыза фашистлер,
Инди гайдып чозмасын.

* * *

Билим алып гелжекде,
Алым бол-да өс, оглум,
Ыхлас билен ишлесен,
Болар гөвнүм хош, оглум.

* * *

Боюңа жан, боюңа,
Ил йыгнанар тоюңа,
Бир мензилден гыгырып,
Машын гелер тоюңа.

* * *

Гара гөзүң гарасы,
Бизде Ильич чырасы,

Кынчылыктар ёк болуп,
Аңсатлашар барысы.
Улалансоң шу көрпөм,
Усса болар биргеңси.

* * *

Гурбан, гурбаның болсун,
Большевик дайың болсун,
Гүр бағлы өз обанда,
Уллакан жайың болсун.

* * *

Гушагым-а, гушагым,
Пүпекдендир гушагым,
Мектеп вагтың болуңдыр,
Ал букжаны көшегим.

* * *

Гүлер йүзи ай ялы,
Гара гашы яй ялы,
Парашюотлы асманда,
Балам ягян гар ялы.

* * *

Гүнлер өтер, ай өтер,
Гызлар бибервай гечер,
Баллым мектебе гатнап,
Диллеринден дүр сечер.

* * *

Гызлар докма докаяр,
«Помбархат алжак» дийип,
Мениң Дүйәм окаяр,
«Космонавт болжак» дийип.

* * *

Гызыл байдак парладып,
Машыныңы тарладып,

Гагарин дек уч, жигим,
Асман сырын ач, жигим.

* * *

Даң атанда ялбырап,
Отурарын сач дарап,
Йыгыма гитжек чагым,
Баллымам гүдйәр йөрәп.

* * *

Ёвуз гүнлер ят болды,
Гамлы гүнлер шат болды,
Мең баламың агасы,
Дүйәде уссат болды.

* * *

Ёкары зындым алманы,
Агам сүрйәр «Волганы»,
Барың айдын дүйәме,
Чалдырсын лаңцараны,
Хувва-хув!

* * *

Жигим гызыл гүл экер,
Суварар-да чил чекер,
Етишдирен гүлүни,
Байрамда алып чыкар.

* * *

Жигим окув яшында,
Тахясы бар башында,
Гүндиз багда ойнаса,
Китап окар дүйшүнде.

* * *

Жигимиң ак голлары,
Асфальт дүшек ёллары,

Машыны пагта чексе,
Рулдадыр эллери.

* * *

Жигим мэхрибан йигит,
Батыр, гахрыман йигит,
Гызыл Гошуна гитсе,
Ызында сегсен йигит,
Сегсен йигит серлары,
Обамыз хырыдары.

* * *

Ишигмизден сув акды,
Чөллери сува якды,
Жигим оңа гуванып,
Кенарына гүл экди.

* * *

Ишигмизде дерек бар,
Хейя, балам, хейя, хей,
Сачагмызда чөрек бар,
Хейя, балам, хейя, хей.
Гапымызда машын бар,
Хейя, балам, хейя, хей.
Шофёр болуп сүрүбөр,
Хейя, балам, хейя, хей.

* * *

Ише барар ат билен,
Абрай алар ат билен,
Бол хасылы газанып,
Таналар шөхрат билен.

* * *

Пыл доланар, ай гечер,
Менин оглум улалар,

Шонда Гагарин болуп,
Космос тая ёл салар.

* * *

Медениетин нуры сен,
Багтлы чагаң бири сен,
Азат болан халкымда,
Солмаз гүлүң бири сен,

* * *

Мениң баллым ат гетир,
Айрапыланда бек отыр,
Ерден асманга учса,
Айың суратын гетир.

* * *

Мениң жигим герекли,
Эли петир чөрекли,
Нирә гитсе чекинмез,
Ол комсомол йүрекли.

* * *

Мениң жигим гылыклы,
Бойны гызыл яглыклы,
Ирден мектебе баряр,
Депдери дөрт, бәшликли.

* * *

Мениң баллым ягшыдыр,
Халы-палас нагшыдыр,
Бир агасы агроном,
Бир агасы багшыдыр.

* * *

Мениң жигим бал ялы,
Сайраяр билбил ялы,

Окув билен башагай,
Бир эйжежик гүл ялы.

* * *

Мениң жигим окап йөр,
Окадыкча бекәп йөр,
Бәшлик баханы алып,
Хезил эдип бөкүп йөр.

* * *

Мениң жигим турупдыр,
Окуп-яйын гурупдыр,
Пәли азан фашистин,
Гурсагындан урупдыр.

* * *

Мениң баллым яшасын,
Дагдан армыт дашасын,
Он бәш доганын бири,
Сылар Вая, Сашасын.

* * *

Мениң жигим улалсын,
Космосы эле алсын,
Гагарин, Комаров дек,
Ер шарына айлансын.

* * *

Мениң доганым Аман,
Душмана саяр думан,
Елүмүз хак болансоң,
Енжегмизе ёк гүман.

* * *

Мениң оглум атлыдыр,
Большевикден хатлыдыр,

Төз гыпар, габак какар,
Шейле бир кувватлыдыр.

* * *

Мекдебе гатнап башлар,
Айлар, гүнлер, хер хенде,
Мәркс, Ленин тәлимни,
Окап алар мекдепде.

* * *

Мерген болуп гуш урсаң,
Дагдан кейик дүшүрсен,
Дүйә йүкләп гетирип,
Кебап эдип биширсен,
Мерген балам, хувва-хув.

* * *

Оглум окув яшында,
Зехини бар башында,
Элине китап алса,
Хемме оглан дашында.

* * *

Оглум пионер болар,
Пәлван болар, нер болар,
Харбы тәлими алып,
Батыр офицер болар.

* * *

Окасын баллым мениң,
Бу ширин диллим мениң,
Окап мугаллым болса,
Бегенер баллым мениң.

* * *

Окап гелер огланлар,
Гүлүп гелер огланлар,

Баллым өсер бой алып,
Хер гүн сапалы гүнлер.

* * *

Он бәш гызыл гүлүмизде,
Мекдеплер кән илимизде,
Өвшүн атып үлпүлдешйәр,
Гүл дессеси элимизде.

* * *

Өз оглумың чып-чыны,
Жүбүсинде дал чыны,
Улалып мекдеп гидер,
Якар душман ичини.

* * *

Пәлванлык сыны сенде,
Азатлык кәни сенде,
Шадыянылык дүйәси,
Шөхраты-шаны сенде.

* * *

Салманың аркасында,
Гүл эксем якасында,
Өвшүн атсын нагышлар,
Айжаның якасында.

* * *

Сан өврәнер шу балам,
Хат өврәнер шу балам,
Көчә чыкып гезәнде,
Әжәси гурбан балам.
Хувва-хув!

* * *

Теженде боссан болар,
Дагда гүлүстан болар,

Ишде әдермен болар,
Жеңде гахрыман болар.

* * *

Ханы балам, турсана,
Ок-ярагың гурсана,
Вьетнамлы достларыңа,
Гит-де көмек берсене.

* * *

Хувва-хувва, ят, балам,
Гызыл гүле бат, балам,
Әзиз Ватан гойнунда,
Өс хемише шат, балам.

* * *

Әжең пендин ал, балам,
Ирден туруп гел, балам,
Гүл Ватаны горалы,
Автоматың ал, балам.

* * *

Энең-атаң зарпчыдыр,
Сылаг аларлар эрте.
Алан маталарыңдап,
Тикип берерлер күрте.
Хувди, балам, хувва-хув.

* * *

Эллерден-ә, эллерден,
Башыңа гыдыр гүллерден,
Ак мекдебе кән гатнап,
Өврән энче диллерден.

* * *

Шыгшыл-шыгшыл агачлар,
Онда гизленер гушлар,

Баллым акжа кагыза,
Ленни дийип ат язар.

* * *

Ятса ятасы гелер,
Ятып укусын алар,
Сагат бәш боланда,
Тшден какасы гелер.

* * *

Яп ичинде сув акар,
Тырасында от чыкар,
Дөшүне орден дакар,
Багтлы балам, хувва-хув!



МАТАЛЛАР

ТЕБИГАТ ВЕ ТЕБИГЫ ХАДЫСАЛАР
ХАКЫНДАКЫ МАТАЛЛАР

1. Агшам сепдим дарыны,
Эртир гөрмен бирини.

* * *

2. Агыл долы акжа гузы,
Эртир турсам, ёкжа гузы.

* * *

3. Агыр халым кака билмен,
Овнук дашын дөке билмен

* * *

4. Ак товук,
Кетеги совук.

* * *

5. Ак гүжүгүм ёлда галды.

* * *

6. Ак инер чөкмөсө,
Боз мая гаймаз.

* * *

7. Ак монжугым үзүлди,
Ере бака сүзүлди.

* * *

8. Ак сандыгым ачылды,
Ичинден нур сачылды.

* * *

9. Ай билен гелер,
Гүн билен гилер.

* * *

10. Айым бар,
Ай бендим бар,
Он ики хейкел
Бир бендим бар.

* * *

11. Ала гечим дула япышар.

* * *

12. Араба йөрөр, ызы ёк,
Йылгын янса, көзи ёк.

* * *

13. Асманың күпүси дүшди,
Күпиниң дүйби дүшди.

* * *

14. Асты—тагара,
Үсти—минара,
Йүз мүн сечеги бар,
Бирн гүл-лөле.

* * *

15. Атамың атасы,
Яшыл якасы.

* * *

16. Атамың атасы,
Мекан тутасы,
Дайымың ибереп
Яшыл якасы.

* * *

17. Атасы атланянча,
Оглы базара барар.

* * *

18. Атасы эгри, оглы ёрга.

- * * *
19. Аппак сачак,
Гүнден гачак.
- * * *
20. Ахан-ахан, аханы,
Гезер мүлки-жаханы,
Гелер мундан гөчмөгө,
Эти ёк хем-де ганы.
- * * *
21. Аяксыз, элсиз—сурат чекер.
- * * *
22. Балкан дагың башындан,
Балык гечип баря-ла!
Өйкен-багры сүйренип,
Гөз-яш элип баря-ла!
- * * *
23. Бар—бар аяклым,
Барсын аяклым.
Пүвүрсө етдирмез,
Елкен аяклым.
- * * *
24. Бар ёргам-а, бар ёргам,
Гара гөрсө үйтгемез,
Өлсө гөрсө үркмез.
- * * *
25. Батыр билен гулажа,
Мыдам гезер билеже.
- * * *
26. Бага сейран эденде,
Гөрдүм кырк секиз гүллери,
Дайыма ёлдаш болан,
Ол дөрт дену-душ хайсыдыр?
- * * *
27. Башы—дагда,
Аягы—көлде.

- * * *
28. Биз-э биздик,
Биз он ики гыздык,
Бир тагтда йыгылдык.
Даң өңүнден ёк болдук.
- * * *
29. Бир агачда он ики шаха,
Хер шахада отуз япрак.
Хер япракда бир гүл бар.
- * * *
30. Бир агажым бар он ики шахалы,
Хер шахасы отуз япраклы,
Япракларның бир йүзи—ак, бир йүзи—гара.
- * * *
31. Бир азажык мавужа,
Деген ери авужа.
- * * *
32. Бир азажык, мунянжак,
Гуйругындан тутурмазак.
- * * *
33. Бир гөрсөм, бар,
Бир гөрсөм, ёк.
- * * *
34. Бир гушум бар тезленер,
Учдукча экезленер,
Чалт учуп, хаял йөрэр,
Башын эгип, дик гарар.
Учуп-учуп ядансон,
Гонуп, болар зым-зия,
Билдим эртир гиденсон,
Өймүзе гонмуш бу-я!
- * * *
35. Бир достум бар, өз габрыны өзи газар.
- * * *
36. Бир достум бар, даглара гелер-гидер.

* * *
37. Бириксе, гүйменжәм,
Даргаса, гижәм.

* * *
38. Бир керсен гатыгым бар,
Ил-гүне етигим бар,
Бир керсен сүйдүм бар,
Ил-гүне битигим бар.

* * *
39. Бир этек ашыгым бар,
Ичинде топазым бар.

* * *
40. Бир инер билен бир мая,
Айланды гирди чая.

* * *
41. Бир тогалак дашы бар,
Алтындан ёлдашы бар,
Оны билен йигидиң
Акыл билен хушы бар.

* * *
42. Бир чанак гатык,
Элеме етик.

* * *
43. Бир чанак сүйт,
Элеме дүйт.

* * *
44. Гара атым гаран дур,
Гызыл атым ялап дур.

* * *
45. Гайрадан гелйән боз бугра,
«Боз бугра» дийп айтдылар,
Бурунлыгы—чиг йүпек,
«Тутдурмаз» дийп айтдылар.

* * *
46. «Гал» дийсең галанок,
Эмма йөрәп биленок.

* * *
47. Гарры мамәм паласын каляр.

* * *
48. Гидер отыр ызы ёк,
Даянмага дызы ёк.

* * *
49. Гөк дүвүнчеге дүвүп,
Гөгө салам нбердим.

* * *
50. Гөк көйнеге көз гойдум.

* * *
51. Гөкден дүшер гымыр-гымыр,
Ере дүшер, халка демир.

* * *
52. Гөкже күррәм гитсе гелмез.

* * *
53. Гөмсем—гөмүлмез,
Чапсам—чапылмаз.

* * *
54. «Гөчи чекме, гөч» дийипдим,
«Сен көлегә гөч» дийипдим,
«Көлегәде ятмасаң —
Бар, гөзүмден уч!» дийипдим.

* * *
55. Гөрүлмедик фабрикде эл дегмедик ак мата,
Элө алып серетсен, йылдызың шеклин тута,
Метр алып өлчөсөң, метре гелмез мата.

* * *
56. Гудрат билен боландыр,
Ярым яшда доландыр,

Эжиз дүшүп барырка
Кувват танып гелеңдир.

* * *

57. Гызылжа күррөм хызын атар,
Хызын атмаса, яннак батар.

* * *

58. Гызыл өкүз ятап еринде от битмез.

* * *

59. Гыр ат билеп гара атым,
Бир—биринин ызында.
Бир—бирини ковалар
Жүмөтө алам көзүндө.

* * *

60. Гында эрэр,
Язда доңар.

* * *

61. Гелмесем — чагырлар,
Гелсем — гачарлар.

* * *

62. Дагдан гайдар, гыгырар,
Ел боюна сыгырар,
«Астын-үстүн этдим» дийи,
Елбарс кимин багырар.

* * *

63. Дагдан гелер даг кимин,
Голлары пудак кимин,
Эгилер сув ичмөгө,
Багырар овлак кимин.

* * *

64. Дашдан гөрсөң, жылдыр-ялдыр,
Янна барсаң, акжа балдыр.

* * *

65. Дашдан гөрсөң, йылдыр-йылдыр,
Янна барсаң, гулпы зыңжыр.

* * *

66. Дашдан гөрсөм элесләр,
Етдирмез ара ковма,
Аяжыгмы тақыр алды,
Жаным пыяда ковма.

* * *

67. Дона бүрөнмез,
Гөзө гөрүнмез.

* * *

68. Дөрт ишик гөрдүм бир өйдө, эй хеким,
Хер ишикте үч гыз отырмыш мүдим.
Хер гыза бермиш отуз огул
Хер огул башында бәш дессе гүл.

* * *

69. Дөрт окарам хап-да-хап,
Бирин ач-да, бирин яп.

* * *

70. Дүйн өйлән-э, дүйн өйлән,
Атым гитди дүйн өйлән,
Аягында ал танап,
Сүйрәп гитди дүйн өйлән.

* * *

71. Ер гөтөрмез гөк өкүз,
Билмен нәче яшында.
Өрксүз хем сүтүнсиз,
Гөр, нә хесер башында.

* * *

72. Елкенлө етдирмез,
Етдирсе-де тутдурмаз.

* * *

73. Елкенли етмез ызындан,
Жылавбаз тутмаз дызындан.

* * *

74. Ела сыгмаз ёгын гыз,
Ат гөтөрмез агыр гыз.

* * *

75. Ёл үстүндө дураи дерек,
Хеммәмизе дең герек,
Бир мивеси ажы оң,
Бир мивеси сүйжи оң.

* * *

76. Жансыз зат ер газар.

* * *

77. Ики атым айланяр,
Ол бири ыза гаяр.

* * *

78. Ики дери — дең дери,
Оны билмедик адам
Әлем-или бермели.

* * *

79. Ики мүче дең йөрәр,
Өлмән яшар,
Бирси гарк болса,
Бириси бошар.
Бириси газ сыпатлы,
Бириси гарга сыпатлы,
Он ики ерден дүйи уран,
Қырк секиз ганатлы,
Үч йүз алтмыш богны бар,
Мүң секиз йүз дәнеси.

* * *

80. Ики тәрим дес-дең.

* * *

81. Ики халым, гиң халым,
Икиси-де дең халым.

* * *

82. Хов йүпег-ә, хов йүпек,
Өңүн башлар гөк йүпек.

* * *

83. Йөрәр—йөрәр ызы ёк,
Даянмага дызы ёк,

Өөрмәге оглы ёк,
Чыкармага гызы ёк.

* * *

84. Пүк үстүндө ярты чөрөк.

* * *

85. Көлөгесиз гол ашар.

* * *

86. Көлөгесиз гол ашар,
Дабарасыз даг ашар,
Дүшөлгелерде дүшмез,
Гоналгаларда гонмаз.

* * *

87. Көр дүе өйүң дашындай айланяр.

* * *

88. Кувваты—ел, өлүми — сув.

* * *

89. Мен гачярын, ол ковяр.

* * *

90. Мундан урдум гылыжы,
Арапда шаңлар бир ужы.

* * *

91. Мундан урдум гылыжы,
Бухардан чыкды бир ужы.

* * *

92. Мен бир аждарха гөрдүм,
Башында дөрт шахы бар.
Хер шахынын башында
Үч гыз, отуз оглы бар.

* * *

93. Ол гитсе, галарлар,
Хемме жандар арманлы.
Докуз богундан гечип,
Гелер эли дерманлы.

* * *
94. Он ики ерден дүйн урар,
Кырк секиздир ханасы,
Үч йүз алтмыш богны бар,
Мүн секиз йүз дәнеси.

* * *
95. Отда—ярмаз,
Сувда — батмаз.

* * *
96. Отсуз гыздырар.

* * *
97. Оюп алдым, ызы ёк.

* * *
98. Өйкүнжең ёлдашым бар,
Эденими этжек боляр.

* * *
99. Өйүң дашында ярты ялак.

* * *
100. Өй үстүнде ушак даш.

* * *
101. Өй гапдалында ики тут,
Бири өл, бири гуры.

* * *
102. Палтасыз усса агачсыз көпри салар.

* * *
103. Сен ирмесең, ол ирмез,
Сен арсаң-да, ол армаз.

* * *
104. Сүңкүз сопы ер газар.

* * *
105. Сүйтден дуры,
Пагдадан ак.

* * *
¶06. Такыр ерде гайын ызы,
Оны тапан байың гызы.

* * *
¶07. Табак долы гызыл нар,
Хетдиң болса, бирин яр.

* * *
¶08. Тумара дүвме дүздүм,
Еңсе яны шелпели.

* * *
¶09. Тес-тегелек гызыл даш,
Жүмле-жахан оңдан хош.

* * *
¶10. Узын-узын ховайы,
Онданам узын ховайы,
Мүнмәге шахасы ёк,
Иймәге мивеси ёк.

* * *
¶11. Узын-узын улапар,
Ужы барып гум гапар.

* * *
¶12. Урсам, урланок,
Гөмсем, гөмлөнок.

* * *
¶13. Урсаң таяк етмейәр,
Ковсаң аяк етмейәр.

* * *
¶14. Учанда гөрүнмез, гонанда белли,
Сечмеден көпрәк, санатмаз өзи.

* * *
¶15. Үчи бизе ягыдыр,
Үчи женнет багыдыр,
Үчи йыгып гетирер,
Үчи дөрүп дагыдар.

116. Бири сепер,
Бири ичер.

117. Хемме жандар көп гысылар,
Өзи эмма билмейэр,
Шейле гысылып гезмеселер,
Тенде жаны дурмаяр.

118. Хун-хунара,
Дүйби гара,
Пүз мүң чечек,
Бир пыяла.

119. Херне гөрсем ерниде,
Гиже-гүндиз ёл йөрөп,
Ене баксам ерниде.

120. Хөтжедим хөтже болар,
Билменем, ниже болар,
Он ики юмургдан
Кырк секиз жүйже болар.

121. Хәки-хәки,
Гиже-гүндиз
Гезер пәки.

122. Чагыш-чагыш тебенци,
Не реңки бар, не зени.

123. Чанак долы сүйт ялы,
Шонсуз гижең дүйт ялы.

124. Чапраз дүвмәм язылар,
Гараңкыда дүзүлөр.

125. Чат-чат эдер,
Ялмап гидер.

126. Чилт этди, чылтакдан ашды.

127. Шапырдың шаплар,
Гүпүрдің гүплөр,
Мәкилер мәләр,
Ашыклар динләр.

128. Шейле бир топ атылып дур, оқы ёк,
Сечмелери сачылып дур, саны ёк.

129. Чапсаң — чапылмаяр,
Кессең — кесилмейэр.

130. Эгрём-буграм энеси,
Гөк ёргандыр чагасы.

131. Элсиз-аяксыз, ишик ачар.

132. Энте-энтэк,
Миве тентек,
Энтежикден көпелер.

133. Эртир гелер, лейлетин,
Агшам гидер, лейлетин,
Гаража өйүң дашында
Халка гуар, лейлетин.

134. Эле алып болмаз,
Голтуга салып болмаз.

* * *
135. Яш вагтында орак ялы,
Орта яшда чөрек ялы.

* * *
136. Яшы үстүндө ярты чөрек.

* * *
137. Япсыз суварар,
Адамсыз ягар.

* * *
138. Ялама яның йүзүндө,
Яшыл донлы гыз отыр.
Яш гузының этини,
Яга булап ийп отыр.

* * *
139. Ялт-ялт эдер,
Ялман гидер.

* * *
140. Ягак долы йүн дүшөк,
Мен алмага дүшөк ёк.

АДАМ ВЕ ОНУҢ АГЗАЛАРЫ ХАКЫНДА МАТАЛЛАР

141. Агыл долы акжа гузым,
Ганысын япсам, ёкжа гузым.

* * *
142. Адамда бар, ады ёк.

* * *
143. Адыл диван — бир пайлашык,
Пархан-пархан, ара дашлык,
Кимсе одур, кимсе будур,
Хер ким өзүнкиден хошлук.

* * *
144. — Ак гуш, ак гуш,
Ниреден гелйән?

— Ганлы дерядан гелйән.
— Ганың-кокун солмаса?
— Ярадан янындан гелйән.

* * *
145. Аккар,
Аккарда — тоңкар.
Тоңкарда — ала даг.
Ала дагда — гыя даг.
Гыя дагда — сүмме токай.
Сүмме токайда — сүңксүзже токлы.

* * *
146. Асты — гарчын,
Үсти — гарчын.
Арасында —
Гөк гөгөрчин.

* * *
147. Асты — гая,
Үсти — гая,
Орта арасы —
Хамырмай.

* * *
148. Ачылмадык гөвреде,
Бичилмедик дон ятыр.

* * *
149. Ачылмадык сандыкда,
Дадылмадык бал ятыр.

* * *
150. Базарда сатып болмаз,
Терезиде чекип болмаз,
Балданам сүйжи.

* * *
151. Билмедик ниреден гелди,
Гичден соң пейда болды,
Ковун ковмазлар болдук,
Ковсак-да ене гелди.

* * *
152. Бир азажык өзи бар,
Мүн гаража гөзи бар.

* * *
153. Бир алажа йүпүм бар,
Нирэ узатсам етйэр.

* * *
154. Бир газыга бәш ат даңылгы дур.

* * *
155. Бир гол ичинде отуз ики жөвен.

* * *
156. Бир тузым бар сакаржа,
Меле сачын якаржа,
Агзыны ачып гөрсем,
Огланлардан токаржа.

* * *
157. Бир гуйының башында кырк гысырак,
Денишйэр-де гапышяр.

* * *
158. Бир көчәнің башында,
Тылла эер гашында,
Муны билеп йнгитлер
Пүз йнгримн яшында.

* * *
159. Бир тамда отуз ики жансыз,
Бири-бирине ёлдаш.

* * *
160. Бир чынарым эгилмез,
Эгилсе-де дөвүлмез.

* * *
161. Бир эиэнің он оглы,
Хеммесиниң ады бир.

* * *
162. Бойнумдакы алажа йүпүм,
Олсем-нитсем айрылмаз.

* * *
163. Бәш кейик,
Бири-биринден бейик.

* * *
164. Гайрадан гелйән үч йүз газ,
«Ойны ягшы» дийдилер.
Үч бүкдүрме гыл танап,
«Дини ягшы» дийдилер.

* * *
165. Гадырлы газнама,
Гылдан гала салдым.

* * *
166. Гара дашдан дөвлән гыйчак даш.

* * *
167. Гара догуп, ак болар,
Ак догуп, гара болар.

* * *
168. Гара чайырлы дене,
Ак мейдан.
Гара гыйчак даш,
Ялпылдавук,
Шыпбылдавук.

* * *
169. Гара чайырлы дене,
Иң ёкарда ол шене.

* * *
170. «Гел» дийсем — гелмез,
«Гелме» дийсем — гелер.

* * *
171. Гелен ким мыхман болуп,
Гезен ким ша болуп,
Улалан, өсен, көпелен ким?
Ялңыз болуп гиден ким?

* * *
172. Даг башында бой дерек,
Бой дереге сув герек.

* * *
173. Дагдан бейик, деңизден чун.

* * *
174. Дашдан гелди мүн нөкерли бир душман,
Габалан жайымда пена гоймады.
Гуллугында гезип, хызматын кылдым.
Санамага маңа сена гоймады.

* * *
175. «Дегер» дийсем — дегмез,
«Дегмез» дийсем — дегер.

* * *
176. Денсжик, үстүндө текежик.

* * *
177. Догдугында доганмыш,
Сегсен йигдем билмөнмиш.

* * *
178. Дөрт пел чайрым бар,
Айда дөрт йыгдырар.

* * *
179. Дурь көлдө акжа даш,
Гуллук эдер барча аш.

* * *
180. Дүвүнчегим дүвүндим,
Дүвүп, эйлөк зыңпыдым.

* * *
181. Дүйсүз дерян башында,
Дүйби гумсуз гамыш отыр.

* * *
182. Ери бар-да, ады ёк.

* * *
183. Еди дешикли гыл юмак.

* * *
184. Ёл үстүндө ярты чапады.

* * *
185. Ёл ятыр-а, ёл ятыр,
Ёл үстүндө гул ятыр.
Шонча гулуң төрүндө
Доймаз атлы эр ятыр.

* * *
186. Ики гаяның арасында
Бир чешмэм бар.
Тэ өлйөнчэм гурамаз.

* * *
187. Ики гоңшы бири-бирини гөрмез.

* * *
188. Ики ёлум бар, бири дирегим.

* * *
189. Ики токайлы деряны,
«Сув алыпдыр» дийдилер.
Баш пыяданы иберип,
«Беклесиңлер» дийдилер.

* * *
190. Ики энэң он оглы,
Онусының ады баш.

* * *
191. Иң гүйсүзүң гүйчүлөрдөн хөкми зор.

* * *
192. Иң ёкарсы — такыржак,
Он ашагы — чукуржак,
Гоша чукур ашагы —
Бир бош гиден хокуржак.

* * *
193. Ишим-э ишим,
Окум, яйым, киришим.

* * *
194. Пүврүк атым жылавсыз,
Йылда учар ялавсыз.

- * * *
195. Пүк үстүндө яглы чыбык.
- * * *
196. Пүк ардында ялажык.
- * * *
197. Пүнсүз асылып дур,
Рахатдан кесилип дур.
- * * *
198. Кичижиик оглан кирлиже тахя геер.
- * * *
199. Кырк гысрак бир чешмеден сув ичер.
- * * *
200. Гырасы гылдан, сөкүлмез,
Агзы ашак, дөкүлмез.
- * * *
201. Мен гидйөн, ол гаяяр.
- * * *
202. Мен өйдө, менегим дашда.
- * * *
203. Мысгал-мысгал нэхим тапар,
Өз мүлкүндө мекан тутар,
Оян-буян ылгав атар,
Ене гелер өз жайына.
- * * *
204. Маммет жан, түр гит,
Ябылары сүр гит,
Отуз ики гапының
Килдини ур гит.
- * * *
205. Нэче йыгдыгыпча, хасылы артар.
- * * *
206. Ол обада ишим бар,
Уссаларда күмшүм бар,

- * * *
207. Он гойнум сакар,
Доланып йүзүме бакар.
- * * *
208. Өзи — бир, гөзи — мүң.
- * * *
209. Сувсуз ерден сув чыкар.
- * * *
210. Сүмме токай ичинде
Сүңксүз сопы отлар.
- * * *
211. «Сык докалан матаны
Гейип болмаз» дийдилер.
«Чешмәнің ак сувуны
Ичип болмаз» дийдилер.
- * * *
212. Такыр ерде тай ызы.
- * * *
213. Тарп ерден ярылан,
Гант-набат гарылан.
- * * *
214. Түм-түминиң бөврүндө,
Бөври алажа гуш ятыр.
- * * *
215. Үмүр-думан ичинден
Гошажа атлы баряр.
- * * *
216. Хатар-хатар даш гойдум,
Ал атымы бош гойдум.

* * *
217. Ховдан — ховдан үстүндө,
Чырадан — чырадан деңинде,
Дүз ер — дүз ер үстүндө.

* * *
218. Хиңчилдик үстүндө
Акыллы ил отыр.

* * *
219. Хум дерям-а, хум дерям,
Агзы гапаклы дерям,
Дүйби сечекли дерям.

* * *
220. Хүммеле-хүммөң ичинде
Бөври алажа гуш ятыр.

* * *
221. Хер гүн тәзе сөзлөр тапар,
Гайгы-гамың үстүн япар.

* * *
222. Махлукларың бейнисинде бир гуйы,
Агзы ёк, дүйби ёк, гуррук гуйы.

* * *
223. Чайырлы ерде — чал күрре.

* * *
224. Чокгажа гамыш ичинде,
Бөври алажа гуш ятыр.

* * *
225. Чынным гуш-а, чынным гуш,
Чын депеден гондум гуш,
Ганатлары гайкыжа,
Ган депеден гондум гуш.

* * *
226. Эйлак гечер гара атым,
Бейлак гечер гара атым,

Даг дүйбүниң сувуны
Дурлап ичер гара атым.

* * *
227. Экен агажым эгилмез,
Эгилсе-де дөвүлмез,
Эгер үстүне гар ягса,
Гүн чыкса-да эремез.

* * *
228. Энемин, атамың берен йүзүги,
Сува атсам чүйремез,
Ода атсам түтемез.

* * *
229. Эртир билен — дөрт аяк,
Гүнортанлар — ики аяк,
Агшамара — үч аяк,
Иң сонунда ёк аяк.

* * *
230. Эсен агам бир сере,
Гынанса, бакар ере.

* * *
231. Юмурдыгым юмажык.
Ичинде кырк догажык.

* * *
232. Якам долы яшылжа,
Өлсем-йитсем айрылмаз.

* * *
233. Яр башында ики көке,
Дүрли-дүмен сесе өкде.

* * *
234. Ялама япың йүзүнде,
Ягмыр атың ызы бар.

* * *
235. Ялама япың йүзүнде,
Яшыл доңлы гыз отыр.

Яш гузының этини
Зәхере булап ийп отыр.

* * *

236. Япы йүзүнде ярты кепбе.

**ЗӘХМЕТ ВЕ ӨНҮМЧИЛИК ГУРАЛЛАРЫ
ХАКЫНДА МАТАЛЛАР**

237. Адамың элинде,
Шейтаның дилинде,
Алты аягы бар,
Гуйругы билинде.

* * *

238. Адам эли дегдиги,
Ери дөрер, гүл эдер.

* * *

239. Агзы бар-да, диши ёк,
Оны урмадык киши ёк.

* * *

240. Агзына береним алмады,
Иени ичегә айланды.

* * *

241. Агзын ачып аңкаран,
Гүрсе-гүрсе урлуп дур.

* * *

242. Агзы илдиргич,
Аягы өлчегич.

* * *

243. Ай дек эгри,
Онуң диши,
Отуң пири.

* * *

244. Акжа дүйәм чөкүп отыр,
Гумалагын дөкүп отыр.

* * *

245. Акжа пишик айланып-айланып богаз
болар.

* * *

246. Ак атлы гачар,
Гара атлы ковар.

* * *

247. Ак атлы кейваны,
Битирер ызы.

* * *

248. Ак галаны айланып,
Зигир-зигир танс эдер.

* * *

249. Ак гойнум дагдан ашды,
Гара гойнум ыза гачды.

* * *

250. Алтмыш чемчәм алышар,
Бири-бирине салышар.

* * *

251. Алты аяклы,
Талдан таяклы.

* * *

252. Аңырсына гар ягар,
Бәрисине чөр ягар.

* * *

253. Аңырсы — тикен,
Бәрисе — тикен,
Ортасы —
Демир тикен.

* * *

254. Аркасында агзы бар,
Ортасында маны бар,
Дирилигиң чешмеси
Болуп билжек балы бар.

■ ■ ■
255. Аркасында гуйругы,
Адыл болмак буйругы.

■ ■ ■
256. Арчанага, арчана,
Отдан-сувдан гачанок.

■ ■ ■
257. Асмандан асылан,
Ерден газылан.

■ ■ ■
258. Атым атдыр,
Бедехетдир,
Диши ёкдур,
Дишлевүкдир.

■ ■ ■
259. Аягы узун, ода батыр.

■ ■ ■
260. Аягы ёк, эли ёк,
Екеже гөзи бар.

■ ■ ■
261. Бармакдан инче,
Билекден ёгын.

■ ■ ■
262. Батыр гойнум дагдан ашды.
Ялта гойнум ызда галды.

■ ■ ■
263. Билбиллерим сайраяр,
Сазы мениң элимде.

■ ■ ■
264. Бир атлы гачар,
Баш атлы ковар.

■ ■ ■
265. Бир атым бар доймазак,
Өңнүрдигни гоймазак.

■ ■ ■
266. Бир атымың ики аягы бар.

■ ■ ■
267. Бир гушжагаз учуп дур,
Төверегине сечип дур.

■ ■ ■
268. Баш йүз танап гурдулар,
Демир пенже урдулар,
Өлеме оваз бердилер.

■ ■ ■
269. Гайнаг сувда ойнаяр,
Багын эле айлаяр.

■ ■ ■
270. Гара атлы гачар,
Ак атлы ковар.

■ ■ ■
271. Гара атым гачар,
Ганыны сачар,
Сүмме токайлардан
Сүмүлип гечер.

■ ■ ■
272. Гарры дүйәм чөкүп отыр,
Гарын ягын дөкүп отыр.

■ ■ ■
273. Гарры дүйәм гар-гар эдер,
Гарын ягы жор-жор эдер.

■ ■ ■
274. Гарры дүйәм галк-галк эдер,
Энеклери шалк-шалк эдер.

■ ■ ■
275. Гарры дүйәм гаркылдар,
Энеклери шаркылдар.

■ ■ ■
276. Гараңкы өйде гаплаң гүрлөр.

* * *
277. Гара товук гаркылдар,
Сүмеклери жаркылдар.

* * *
278. Гапыргасы бар-да, ганы ёк,
Деми бар-да, жаны ёк.

* * *
279. Говурма галаң ичинде,
Сегсен силиң сеси гелйәр.

* * *
280. Гысгажык хелей гыңажының ужун
дүвер.

* * *
281. Даш матал,
Гумак матал,
Сапар сөкер,
Яга батар.

* * *
282. Дузсуз бишен аш гөрдүм,
Гөвүшәп дуран даш гөрдүм.

* * *
283. Дөрт доган бири-бирини ковалар.

* * *
284. Дөрт доган бир чукура түлкүрйәр.

* * *
285. Дүйби гөвресинде,
Сакгалы депесинде.

* * *
286. Дегирмен гүвләйәр,
Гүйжи мениң элимде.

* * *
287. Депежик үстүнде
Тилкижик ойнар.

* * *
288. Ер астындан ай йөрәр.

* * *
289. Ере гирер, гум атар.

* * *
290. Ики ағачдан күмели,
Башы алтымыш бәш жыгалы.

* * *
291. Ики ағачдан күмели,
Оглан гөтәрә чәмели.

* * *
292. Ики саз,
Бир мәз.

* * *
293. Ики уч, ики халка,
Ортасында мыхы бар.

* * *
294. Иылп этди, ере гирди.

* * *
295. Иүзи тегелек, өкжели,
Ере гирени бес-белли.

* * *
296. Кичижик оглан дагдан одун дүшүрйәр.

* * *
297. Кенди бар-а, кенди бар,
Кендиниң кемеңди бар,
Гөкден учан гушларын
Аягының бенди бар.

* * *
298. Келте кейван,
Гыңажы узын.

* * *
299. Келтежик хелей, гыңажыны сүйрәр.

* * *
300. Маталжыгым ман экен,
Дырнажыгы он экен,
Дилевар-а, дилевар,
Дил үстүниң мени бар.

* * *
301. Маталым матды,
Ики гулагы жотды.

* * *
302. Маталым матды,
Ики гулагы ятды,
Ере гирип, гум атды.

* * *
303. Митре башлы,
Мүң гөзли.

* * *
304. Ол оба, бу оба,
Сакгалы габа.

* * *
305. Он ики аяк, баш келле,
Бир келледе ишим бар.

* * *
306. Отсуз ерден от чыкар.

* * *
307. О яна гечер гыр атым,
Бу яна гечер гыр атым,
Аягында гыл танап
Сүйрәп гечер гыр атым.

* * *
308. Өзи бир муң ялыжак,
Хеммелере гүйменже.

* * *
309. Өкүз, өкүз айланяр,
Дүйнә секиз айланяр,

Бир гуйынын башында
Көрже өкүз айланяр.

* * *
310. Сары маям чөкүп отыр,
Ич ягыны дөкүп отыр.

* * *
311. Сен ирмесең ол ирмез,
Сен армасаң, ол армаз.

* * *
312. Сүмме сүрер,
Сүйдү дамар,
Гыр ат гачар,
Боз ат ковар.

* * *
313. Сенем эже сенчилләр,
Сачы менин элимде.
Хоз агажы гүввүлдәр,
Гүйжи мениң элимде.

* * *
314. Сүрсем етмез кевене.

* * *
315. Серинде жан, серинде,
Асла дурман еринде.
Гиже-гүндиз айланып,
Хениз өңки еринде.

* * *
316. Сессиз ятар,
Дуйдансыз тутар.

* * *
317. Сырты дийсем сырты бар,
Сыртарып дуран мурты бар.

* * *
318. Сыртындан дем алар,
Агзындан от көвсәр.

* * *
319. Такгыл-тукгыл таяклы,
Эгри-бүгри аяклы.

* * *
320. Тозаны дулы тутар,
Аррылдысы — дүйөнн.

* * *
321. Чепбескей телпегим,
Инчедир гылыжым.

* * *
322. Узун ыңаач, келте кейван.

* * *
323. Узун-узын урганым,
Ужун тутуп дурганым,
Сачы мениң голумда.

* * *
324. Узун-узын урганым,
Урган яйып дурганым,
Самырканым сайраса,
Саны мениң элимде.

* * *
325. Узун-узын урганым,
Ужун тутуп дурганым,
Сачы мениң голумда,
Демир пенже элимде.

* * *
326. Узун урганым,
Гысгадыр гылыжым,
Тейи тылла бөрүгим
Ашды депеден.

* * *
327. Үч агачдан күмели,
Оглан гөтөрө чемели.

* * *
328. Хүмүр-хүмүр элердим,
Хумурчакда гезердим,

Гая сувун ичердим,
Гаяларда гезердим.

* * *
329. Хыр-хыржык,
Бурны йирижик,
Дага гиржек,
Дал ийжек.

* * *
330. Хыр-хырыжык,
Бурны йирижик,
Айланып-айланып,
Богаз болажык.

* * *
331. Хеммөни безэр,
Өзи ялаңач гезер.

* * *
332. Хеммөни безэр,
Өзи лүт гезер.

* * *
333. Чекдим уян үзүлди,
Оян-буян дүзүлди,
Он ики дилли мәкиян,
Бир шәхере дүзүлди.

* * *
334. Чөл-бееваны,
Гезер обаны,
Алты ийжиги бар,
Ики дабаны.

* * *
335. Чын чынарын үстүнде,
Бир гарагуш отырмыш,
Эл-аягын силкенде
Япракларын дөкермиш.

* * *
336. Чөри — бәрик,
Гойны — аңрык.

337. Чөрүн атар,
Ягын ювдар,
Эл дегирсең —
Гыгырар.

338. Шейтаның шеринде,
Адамың элинде,
Алты аягы бар,
Гуйругы билинде.

339. Эсинден йүз гөрмез,
Адам хатырын билмез.

340. Эйлак гечер гара атым,
Бейлак гечер гара атым,
Сүмме токай ичинден
Гыйып гечер гара атым.

341. Эмир болуп хөкүм әйлесен,
Везир болуп бөлүп бийр.

342. Эплесең эпин тутар,
Эплемесең сапын тутар.

343. Яз айланып, гышда ятар,
Бирин-бирин бала батар.

344. Ялп этди,
Япы анды.

345. Ялтанман ятар,
Дуйдурман тутар.

ХАТ, СОВАТ ВЕ ТЕХНИКА ДЕГИШЛИ МАТАЛЛАР

346. Агзы бир, дили ики, жаны ёк,
Геплән сөзүниң саны ёк.

347. Айдан хабар алан гуш,
Демир-полат ганатлы,
Дүниә яңы салан гуш.

348. Айдым айдар, саз чалар.
Динләнлер хошал болар.
Ядаманы билмез ол,
Батарейден гүйч алар.

349. Айнада гөрөн ялы,
Янында дуран ялы.

350. Ак ери ачдым,
Гара дары сачдым.

351. Ак ере гара дары,
Ким сечсе, шол оар.

352. Алым гөрсе билер, гарадыр йүзи,
Оны билмейәнлер надандыр өзи.

353. Атасы аслышып дүшер,
Энеси халланлап ишләр,
Танапы дулдан асып,
Он ики гадам басып,
Ики оглы хасап ишләр.

354. Атым атдыр,
Бедев атдыр,
Бир адам мүнсе
Сансыз иш этдир.

- ***
355. Асты — даш,
Усти — даш,
Дөрт аякда —
Бир баш.
- ***
356. Асты — сув,
Усти — от.
- ***
357. Аягының ганы ёк,
Ич гошунуң саны ёк,
Сыртында гоша гуйрук.
Агдарыберсе — ол буйрук.
- ***
358. Бадамжан, бадам билен,
Еди килди билен,
Не агзы бар, не бурны,
Геплешер адам билен.
- ***
359. Бир гуш тутдум жаны ёк,
Дөрт аягының ганы ёк,
Мүненде хезил берйяр,
Союзымызда саны ёк.
- ***
360. Бир узун йүпүм бар,
Пыгнап етишип билмейән.
- ***
361. Болды гитди гүммүрди,
Улы иле хабар берди.
- ***
362. Гайрадан гелйән киши,
Элинде демир чиши,
Ак голуң ичинде
Гарадыр гушы.
- ***
363. Гарадыр, гарга дәлдир,
Учадыр, гуш дәлдир.

¹ Маталлардың довамы ве чөзүди икинжи китапта

МАЗМУНЫ

Пайхас ачары	3
Хүвдүлөр	17
Бейик Октябрь революциясындан өң дөредилең хүвдүлөр.	18
Бейик Октябрь революциясындан соң дөредилең хүвдүлөр	92
Маталлар	107
Тебигат ве тебигы хадисалар хакында маталлар	108
Адам ве оңуң атзалары хакында маталлар	122
Захмет ве өнүмчилик гураллары хакында маталлар	132
Хат, сөбат ве техника дегенли маталлар	143

Литературно-художественное издание БОЛЬШАЯ МЕДВЕДИЦА

Туркменское народное творчество
Ашхабад, издательство «Туркменистан»
На туркменском языке

Редактор С. Аннасахедов
Суратчы М. Нургелдиев
Сурат редакторы С. Эберенов
Тех. редакторы О. Нурагдыева
Корректор Ш. Мухаммедова

ИБ 980

Пыгнамага берилди 31.10.88. Чап этмөгө ругсат эдилди 20.04.89.
Форматы 84X108/32. Китап-журнал кагызы, «Эдеби» гарнитурасы.
Екары чап эдилди усулы. Шертли чап листи 7,56. Шертли реңкли
оттиски 7,77. Учёт-нешир листи 5,53. Тиражы 54000 экз.
Заказ № 3139. Бахасы 45 к.

ТССР Неширят, полиграфия ве китап сөлдасы барадакы дөвлет
комитети, «Туркменистан» нешираты, 744013, Ашгабат шәхери.
Ө. Кулыев көчесиниң 31-нжи жайы.

ТССР Неширят, полиграфия ве китап сөлдасы барадакы дөвлет
комитетиниң типографиясы, 744013, Ашгабат шәхери.
Совет көчесиниң 46-нжи жайы.

Эшегеме бирже десе говуш бердим дишлери шыкыл-
дашмазлык үчүн.

Ябың анырсында кырк тигирчек, бәрисинде кырк ти-
гирчек. Хеммесини гошсаң сегсен тигирчек. Сегсен ти-
гирчеклешдирсеңем сегсен тигирчеклешдирмели, сегсен
тигирчеклешдирмесеңем сегсен тигирчеклешдирмели.

— Язы кел нәдип йөр?
— Гечисини мүнүп, дүесини нйдип, битмедик токай-
дан ок-яй ясап, догдадык товшанлары атып йөр.

Япбайыр ерде япбашласа-да болар, япбашламаса-да
болар.

Яш пишигин аягына яшыл йүпек ярмашмазак болар-
мыш, ярмашса-да чырмашмазак болармыш.

МАЗМУНЫ

Өй не онуң бөлөклери хақында маталлар	9
Ийилйән, ичилйән, гейилйән ватлар хақында маталлар	15
Хожалыга, гурал-эсбаплара дегиши маталлар	20
Безег-зыната дегишли маталлар	38
Саз гураллары хақында маталлар	41
Харбы энжамлар хақында маталлар	43
Хайванлар, гушлар, овнук мөр-мөжөклөр хақында маталлар	45
Өсүмликлер хақында маталлар	63
Дүрли темадагы маталлар	77
Маталларын чөзүтлери	83
Санавачлар	98
Оюн санавачлары	99
Зырымлар	102
Ашык ойналанда айдыян санавачлар	103
Ай терек	103
Ягыш ягара гелди	104
Гыз гөрдүм	104
Едигеним — еди йылдыз	104
Хайванлар ве гушлар хақында	104
Алты гоюн, бәш гечи	104
Тилки... Тилки	104
Хөреле, дүйәм, хөреле	105
Түввей гойнум, түввей	105
Хатар-хатар дүелер	105
Малларың сөйлүши	106
Сыгырлар гелди гагшашып	106
Түтәдин-э, түтәдин	106
Гак, гак, гаргалар	106
Гак, гак гаргажык	106
Пышдыл, пышдыл, пышбага	107
Чайкел, чайкел	107
Хүпүпик	107
Кекене	107
Хозанак	107
Сүйтгазан	107
Алпалас	108
Жык-жик	108
Атым, атым	108
Ак кебелек, гөк кебелек	108
«Ханың оглы» сува дүшжөк	108
Гүн чыкды	108
Илерден бир хөң гелйөр	109

Санлар хакда
 Бармакларын алы
 Бармакларын саналышы
 Бирден он икә ченли санамак
 Бир тай
 Он алтын ким айтды?
 Алты матал алы ёк
 Ёк затлар хакда
 Гызлар зулумдан горкяр
 Бибиш оглан геле гаршы
 Бике нирден ылгап гелйёр
 Душман ёлы бозулар
 Бир йигиде болар ав
 Гёзле, гелнеже
 Дүз гердүм
 Түйдүл-түйдүл түйдүгүм
 Бушлугыма нәм бержек?
 Йигит гелйёр
 Ак-гөк гейдирме
 Дегириени ак дашы
 Гайрадан-а, гайрадан
 Ызмышширин минарасы
 Овлак бакяр экени
 Чеплеме чепләп гелйөдүм
 Гар ягар
 Пүзүн айна гапаты
 Багым, багым, багымда
 Күмүш тапдым
 Юмаландым, юмак тапдым
 Хапыз агам
 Ахмет агам өйдеми?
 Бадам маңа «хай» дийди
 Газыкдан атлар бошанды
 Дөрт гечи
 Ики хоз
 Билезик
 Он бармагың хунәри
 Арзым бар?!
 Харай харая, беглер
 Айдышкы
 Ат гелйёр
 Ягдырмань гитмерин
 Дегишме хәсетли санавачлар
 Бир бүре депди дызыма
 Дайын гелйёр
 Желләни әкел, желләни
 Ләле жан
 Аннажемал сиркели
 Жүлжүл Бике
 Чарх уруп ятган йигит
 Небсевүр бая гойдум
 Дүрли санавачлар
 Янылтмачлар

Литературно-художественное издание

БОЛЬШАЯ МЕДВЕДИЦА

Туркменское народное творчество

Ашхабад, издательство «Туркменистан»

На туркменском языке

Редактор С. Аннасәхедов

Суратчы М. Нургелдиев

Сурат редакторы С. Эеберенов

Тех. редакторы О. Нуриягдыева

Корректор Ш. Мухаммедова

ИБ 980

Пыгнамага берилди 31.10.88. Чап этмаге ругсат эдилди 10.05.89.
 Форматы 84X108^{1/32}. Китап журнал кагызы. «Әдеби» гарнитурасы.
 Екары чап эдиллиш усулы. Шертли чап листи 7.77. Шертли реискал
 оттиски 7.98. Учет-нешир листи 5.84. Тиражы 54000 экз.
 Заказ № 3139. Бахасы 45 к.

ТССР Неширят, полиграфия не китап сөвдасы барадакы
 дәвлет комитети, «Туркменистан» неширяты, 744013, Ашгабат
 шәхери, Ө. Кулмев көчесиниң 31-нжы жайы.
 ТССР Неширят, полиграфия не китап сөвдасы барадакы дәвлет
 комитетиниң типографиясы, 744013, Ашгабат шәхери.
 Совет качесиниң 46-нжы жайы.